



காலக்கதிர்

Kalaikkathir

விழயல் 05 வள்ளுவர் ஆண்டு 2052

ஆனி 22 புதன்கிழமை 07.06.2021

கதிர் 243

இலங்கைத் தமிழரசுக் கட்சியின் அரசியல் குழு இன்று மாலை 5 மணிக்கு கொழும்பில் இரா.சம்பந்தன் எம்.பியின் வீட்டில் கூடுகின்றது. இந்தக் கூட்டத்திற்கு கட்சித் தலைவர் மாவை சோ.சேனாதிராசா, பதில் பொதுச் பக்கம்02

13, 16ஆவது திருத்தங்களை கைவிட்டுவிட்டது இலங்கை அரசு!

இந்தியத் தூதுவருடனான சந்திப்பில் மனோ எம்.பி. கூட்டிக்காட்டு

இந்திய - இலங்கை ஒப்பந்தத்தின் பிரகாரம் உருவாக்கப்பட்ட அரசமைப்பின் 13ஆவது திருத்தம், 16ஆவது திருத்தம் என்பவற்றை இலங்கை அரசு

கைவிட்டு விட்டது என இலங்கைக் கான இந்தியத் தூதுவர் கோபால் பாக் லேவிடம் கூட்டிக்காட்டினார் தமிழ் முற்போக்குக் கூட்டணியின் தலை

வர் மனோ கணேசன் எம்.பி. அரசமைப்பின் 13ஆவது திருத்தம், 16ஆவது திருத்தம், தோட்ட வீடமைப்பு, தொழிலாளர் சம்பளம், சீனா



சில்லறைத் திருத்தத்தைக் கொண்டுவந்து ஐரோப்பிய ஒன்றியத்தை ஏமாற்றாதீர்கள்!

பயங்கரவாதத் தடைச் சட்டத்தை முற்றாக நீக்குமாறு நாடாளுமன்றில் அரசிடம் சுமந்திரன் இடித்துரைப்பு

(ந.லோகதயாளன்)

சில்லறைத் திருத்தங்களைக் கொண்டு வந்து ஐரோப்பிய ஒன்றியத்தை ஏமாற்ற முனைய வேண்டாம். பயங்கரவாதத் தடைச் சட்டத்துக்கு வெறும் திருத்தங்கள் பயனற்றவை. அது முற்றாக நீக்கப்படவேண்டும். - இவ்வாறு தமிழ்த் தேசியக் கூட்டமைப்பின் பேச்சாளரும் நாடாளுமன்ற உறுப்பினருமான ஜனாதிபதி சட்டத்தரணி எம்.ஏ.சுமந்திரன் தெரிவித்தார்.



பஸிலின் ஆட்டம் நாளை ஆரம்பம்!

இன்று கூடுகின்றது தேர்தல் ஆணைக்குழு

ஸ்ரீலங்கா பொதுஜன முன்னணியின் தேசிய அமைப்பாளர் பஸில் ராஜபக்ஷ நாளை நாடாளுமன்ற உறுப்பினராக சத்தியப்பிரமாணம்



மறு அறிவித்தல் வரும் வரை பொதுமக்களின் ஒன்றுகூடலுக்கும் ஆர்ப்பாட்டங்களுக்கும் தடை

பொலிஸ் தலைமையகம் நேற்று அறிவிப்பு மீறுபவர்களுக்கு எதிராக சட்ட நடவடிக்கை

இலங்கையில் பொதுமக்கள் ஒன்று கூடல்கள் மற்றும் ஆர்ப்பாட்டங்கள் மறு அறிவித்தல் வரும் வரை தடை செய்யப்பட்டுள்ளன என்று பொலிஸ் தலைமையகம் நேற்று அறிவித்துள்ளது.

கொரோனா பரவல் தீவிரமடைந்துள்ள காரணத்தால் இவை தடை செய்யப்பட்டுள்ளன எனவும் பொலிஸ் தலைமையகம் தெரிவித்துள்ளது.

நேற்று 919 பேருக்கு கொரோனா தொற்று

நாட்டில் கொரோனா வைரஸ் தொற்றால் பாதிக்கப்பட்ட மேலும் 919 பேர் நேற்று அடையாளம் காணப்பட்டுள்ளனர் என்று இராணுவத்

7 கிராம அலுவலர் பிரிவுகள் யாழில் தனிமைப்படுத்தலில்

மாவட்ட அரச அதிபர் மகேசன் தெரிவிப்பு

(இ.கலையமுதன்) கொரோனாத் தொற்றுப் பரவலால் யாழ்ப்பாணம் மாவட்டத்தில் ஏழு கிராம அலுவலர் பிரிவுகள் தனிமைப்படுத்தப்பட்டுள்ளன என்று மாவட்ட அரச அதிபர் கணபதி பிள்ளை மகேசன் தெரிவித்தார்.

யாழ்ப்பாணம் மாவட்ட செயலகத்தில் நேற்று இடம் பெற்ற ஊடகவியலாளர் சந்திப்பில் அவர் மேலும் தெரிவித்த தா வது:- ஊர்காவற்றுறை பிரதேச செயலகத்துக்குட்பட்ட தம்பாட்டி கிராமம்,

வெட்டுக்காயங்களுடன் சிறுவனின் சடலம் மீட்பு

வவுனியாவில் பொலிஸார் தீவிர விசாரணை (வவுனியா நிருபர்) வவுனியாவில் பலத்த வெட்டுக்காயங்களுடன் சிறுவனின் சடலம் மீட்கப்பட்டுள்ளது. வவுனியா, பண்டாரிக்குளம் விபுலானந்தா கல்லூரியில் தரம் 09இல் கல்வி கற்கும் உதயசந்திரன் சஞ்சீவன் (வயது 14) எனும் மாணவனே இவ்வாறு சடலமாக மீட்கப்பட்டுள்ளார். வவுனியா லக்ஷபான வீதியில் அமைந்துள்ள சிறுவனின் வீட்டுக்கு பின்புறமாக சிறுவனின் சடலம்

சீன கம்யூனிஸ்ட் நூற்றாண்டை முன்னிட்டு நாணயம் வெளியீடு

இலங்கை அரசுக்கும் சீன மக்கள் குடியரசுக்கும் இடையிலான இராஜதந்திர உறவுகளின் 65ஆவது ஆண்டு நிறைவு மற்றும் சீன கம்யூனிஸ்ட் கட்சியின் 100ஆவது ஆண்டுப் பூர்த்தியை முன்னிட்டு,



சுகாதார அமைச்சரின் எழுத்துமூல உறுதியையடுத்து சுகாதாரப் பணியாளர்களின் பணிப்புகிஷ்கரிப்பு நிறுத்தம்

நாடு தழுவிய ரீதியில் நேற்று முன்தினம் முதல் பணிப்புகிஷ்கரிப்பில் ஈடுபட்டு வந்த சுகாதாரப் பணியாளர்கள் தமது போராட்டத்தை முடிவுறுத்தத் தீர்மானித்துள்ளனர்.

சுகாதாரத்துறை சில பணியாளர்கள் மாத்திரம் விசேடமாக கவனிக்கப்படுகின்றமைக்கு எதிர்ப்புத் தெரிவிப்பது உள்ளிட்ட 14 கோரிக்கைகளை முன்

இனி இது...

(முதலாம் பக்கத் தொடர்ச்சி...)

செயலாளர் மருத்துவர் ப.சத்தியலிங்கம், துணைத் தலைவர்களான செல்வராசா, சி.வீ.கே.சிவஞானம், நிர்வாகச் செயலாளர் குலநாயகம், நாடாளுமன்ற உறுப்பினர்களான இரா.சம்பந்தன், எம்.ஏ.சுமந்திரன், சி.சிறீதரன், கலையரசன் மற்றும் ஜனாதிபதி சட்டத்தரணி கே.வி.தவராசா, துணைராஜசிங்கம் ஆகியோர் அழைக்கப்பட்டுள்ளனர்.

பல சூடான விடயங்கள் இன்று விவாதிக்கப்படும் சூழ்நிலை இருப்பதாகத் தெரிகின்றது.

யாழ்ப்பாணத்தில் தமிழ்த் தேசியக் கட்சிகளின் ஒன்றிணைப்புக்கான கூட்டத்துக்காக ரெலோவின் அலுவலகத்தைத் தேடி தமிழரசுக் கட்சியின் தலைவர் சென்றமை வரை பல விடயங்கள் காரணமாக விவாதிக்கப்படக் கூடிய நிலைமை இருக்கின்றது.

கட்சியின் பிரமுகர்கள் தொலைக்காட்சியிலும் பிற ஊடகங்கள் வாயிலாகவும் கட்சியின் மற்றைய உறுப்பினர்களைப் பகிரங்கமாக விமர்சிப்பது என்ற பெயரில் கட்சியைப் பலவீனப்படுத்துவது, கட்சித் தீர்மானப்படி முன்னெடுக்கப்பட்ட ஒழுங்கு நடவடிக்கைகள் குழம்பிப் போனமைக்கான காரணங்கள் பற்றி எல்லாம் இன்று விவாதிக்கப்படக் கூடிய சூழ்நிலை உள்ளது.

நேரத்துடன் நாங்கள் ஹேஸ்யங்கள், ஆருடங்களைக் கூறி, நாங்களே வத்திவைத்து, எண்ணையையும் உஹ்றாமல், சர்ச்சைகள் பற்றி எரிந்து முடிந்த பின்னர் அது பற்றிய தகவல்களைப் பார்ப்பது நல்லது என்று இத்துடன் விடயத்தை நிறுத்திக் கொள்வோம்.

முன்னதாக இன்று காலை கூட்டமைப்பின் பங்களிக்கும் கட்சிகளின் தலைவர்களும், கூட்டமைப்பின் தலைவர்களும், பேச்சாளர் சுமந்திரனும் பிரிட்டிஷ் தூதுவரை அவரது உத்தியோகபூர்வ இல்லத்தில் சந்திக்கவிருக்கின்றனர் என்றும் தெரிகின்றது.

* * *

அமுல் பேப்பியின் நடவடிக்கைகள் தொடர்பில் நாம் வெளியிடும் தகவல்கள் சரியாக வேலைசெய்கின்றன என்றே தோன்றுகின்றது.

நேற்று அமுல் பேப்பியின் தலை அலரி மாளிகை அலுவலகத்தில் தென்பட்டதாக ஒரு தகவல் தெரிவித்தது.

'அமுல்பேபி அண்ட் கோ'வின் அத்தூய்றல், அடாவடிகளுக்கு 'செக்' வைப்பதற்காக ராஜபக்ஷக்கள் தரப்பு விசேட பிரதிநிதி ஒருவரை வடக்கு, கீழ்க்கீறிகென நியமித்து கையாள விட்டிருக்கின்றது என்று குறிப்பிட்டிருந்தேன் அல்லவா? அந்தரப் பிரமுகருக்கு எதிராக, நேற்று அலரி மாளிகையில் ஒவ்வொரு அறையாக ஏறி உயரதிகாரிகளிடம் முறைப்பாட்டுப் புராணம் - பிலாக்கணம் - பாடப்பட்டதாக அறியவந்தது.

சபாஷ் சரியான போட்டி! நடக்கட்டும். நடந்தால் நல்லதுதானே...!

இதற்கிடையில் விளையாட்டுத்துறை அமைச்சர் நாமல் ராஜபக்ஷ, விளையாட்டுத் துறை தொடர்பான தனது நடவடிக்கைகளை யாழ். மாவட்டத்தில் கையாளவதற்கான பிரதிநிதியாக வலைபந்தாட்டப் பயிற்சியாளரும் உடற்பயிற்சித் துறையில் உரிய கல்வித் தகுதிகளைப் பெற்ற வருமான திருமதி மிருதுளா ரமணனை நியமித்திருக்கின்றார் என்று அறிய வருகின்றது. அமைச்சர் டக்ளஸ் தேவானந்தாவின் பரிந்துரையில் இந்த நியமனம் இடம்பெற்றதாகத் தெரிகின்றது. ஆக விளையாட்டுத்துறை அமைச்சின் யாழ். மாவட்டப் பிரதிநிதி - தொடர்பாளர் - தாமே என்று வெளியில் 'ரூப்' அடித்து வந்த அமுல்பேப்பியின் நெருங்கிய ஒருவருக்கு இந்த நியமனம் ஆப்பு என்கின்றன விடயமறிந்த வட்டாரங்கள்.

இதேவேளை, அமுல்பேபி தரப்பின் அத்துமீறல்கள் குறித்த விவரங்களை விசாரிக்கப் புகுந்தால் 'கிணறு வெட்டப் பூதம் கிளம்பிய' கதையாக பல விடயங்கள் வெளிவரத் தொடங்கியுள்ளன.

பத்துலட்சம் ரூபாவிலான வீடமைப்புத் திட்டம், ஆறு லட்சம் ரூபாவிலான வீடமைப்புத் திட்டம் ஆகிய இரண்டுக்கும் பிரதேச செயலர் பிரிவுகள் ரீதியாகப் பயனாளிகளைத் தெரிவு செய்யும் நடவடிக்கைகளில் மட்டுமல்ல, வேறு பல விவகாரங்களிலும் அமுல்பேபி அண்ட் கோ அத்துமீறல் பண்ணிய மர்மம்

இப்போதுதான் மெல்ல அம்பலமாகத் தொடங்கியிருக்கின்றது.

சௌபாக்கியா வார வேலைத்திட்டத்தின் கீழ் கழிப்பறைகளைக் கட்டுவதற்கான பயனாளிகளை பிரதேச செயலர் பிரிவுகள் ரீதியாகத் தெரிவு செய்தல், சமுர்த்தி அபிவிருத்தித் திணைக்களத்தின் தலா 2 லட்சம் ரூபா நிதிப் பங்களிப்புடனும், பயனாளிகளின் மிகுதிப் பங்களிப்புடனும் திரியியச வீடமைப்பு திட்டத்தின் கீழ் வீடமைப்பு வசதிகளைப் பெறும் பயனாளிகளை பிரதேச செயலர் பிரிவு ரீதியாகத் தெரிவு செய்தல் போன்றவற்றிலும் கூடத் தன் கைவரிசையைக் காட்டி மேய்ந்திருக்கின்றதாம் அமுல்பேபி அண்ட் கோ.

இந்த விடயங்களைக் கையாண்டு, உண்மைகளைக் கண்டறிந்து, நீதியை நிலைநாட்டுவதற்கு ராஜபக்ஷக்கள் ஓர் அலுவலரை நியமித்தால் போதாது. ஓர் ஆணைக்கு முடியே நியமித்து தோண்டினால்தான் - நோண்டினால்தான் - முழு விவரங்களும் வெளியே வரும். நீதியை நிலைநாட்ட முடியும். செய்வார்களோ, என்னவோ...!

* * *

அரசு கட்டடங்கள், பொது மையங்கள் அமைப்பது தொடர்பில் ஒரு சில கட்டுப்பாட்டு விதிகள் உண்டு. மாற்றுத் திறனாளிகள் பயன்படுத்தக்கூடிய விசேட வாசல்கள், பாதைகள், வசதிகள், கழிவறை ஒழுங்குகள் இருக்கவேண்டும் என்று சட்டம் விதிக்கின்றது.

ஆனால் அந்தச் சட்டங்களை உருவாக்கிய நாடாளுமன்றத்தில் அது முறையாக இல்லை என்பதுதான் விசனத்துக்குரியது.

தமிழ்த் தேசிய கூட்டமைப்பின் தலைவர் இரா.சம்பந்தன் வயது போய்த்தளர்ந்துள்ளார். உடல்தான் தளர்வு. மூளையல்ல.

நடக்கக் கஷ்டமான நிலையில் அவர் நேற்று சக்கர நாற்காலியில்தான் நாடாளுமன்றத்துக்கு வந்தார். ஆனால் நாடாளுமன்றத்தின் சபா மண்டபத்துக்குள் சக்கரநாற்காலி நகரும் வசதி இல்லை. அதனால் நாடாளுமன்ற உதவியாளர்கள் அவரை சபாமண்டபவாசலில் இருந்து அவரது இருக்கை வரைத் தூக்கிச் செல்லாத நிலையில் காவிச் சென்றனர். எம்.பிக்கள் கலாநிதி சுரேன் ராகவன், சிவஞானம் சிறீதரன் போன்றோர் ஒத்தாசை செய்து உதவினர்.

கலைஞர் கருணாநிதிதான் எனக்கு நினைவுக்கு வருகின்றார்.

- மின்னல் -

13,16ஆவது ...

(முதலாம் பக்கத் தொடர்ச்சி...)

ஆகிய விவகாரங்கள் பற்றி தமிழ் முற்போக்குக் கூட்டணி தூதுக்குழு, இந்தியத் தூதுவருடன் நேற்று பேச்சு நடத்தியது.

தமிழ் முற்போக்குக் கூட்டணியின் தலைவர் மனோ கணேசன் தலைமையில் பிரதித் தலைவர் வே. இராசாகிருஷ்ணன், வேலுக்குமார் எம்.பி., உதயகுமார் எம்.பி., பொதுச்செயலாளர் சந்திரா சாப்ளர் ஆகியோர் இந்தியத் தூதுவர் கோபால் பாக்கே, துணை தூதுவர் வினோத் ஜெகத்ப, அரசியல் செயலாளர் பாணு பிரகாஷ் உள்ளிட்ட இந்தியத் தரப்பை இந்தியா இல்லத்தில் சந்தித்தனர்.

இதன்போது இந்தியத் தூதுவரிடம் கூட்டணியின் தலைவர் மனோ கணேசன் எம்.பி. மேலும் கூறியதாவது:-

இந்திய - இலங்கை ஒப்பந்தத்தின் குழந்தைகள்தான் 13ஆவது திருத்தம், 16ஆவது திருத்தம் என்பவை ஆகும். இன்று இந்த இரண்டையும் இலங்கை அரசு கைவிட்டுவிட்டது. 13ஆவது திருத்தம் மூலம் உருவாக்கப்பட்ட மாகாண சபை தேர்தல்களை இலங்கை அரசு ஒத்திவைத்து விட்டது. அதேவேளை மாகாண சபைகளுக்கு உரிய பாடசாலைகளையும், வைத்தியசாலைகளையும் மத்திய அரசின் நிர்வாகத்துக்கு உள்ளே சட்ட விரோதமாக சுவீகரித்துக் கொண்டுள்ளது.

16ஆவது திருத்தம் மூலமாகத்தான் தமிழ் மொழிக்கு நிர்வாக மொழி, கல்வி மொழி, மக்கள் சபை மொழி, சட்டவாக்க மொழி, நீதிமன்ற மொழி என்ற சட்ட அந்தஸ்துகள் கிடைத்தன. இவற்றுக்கும் இந்தியாத்தான் காரணமாக அமைந்தது.

ஆகவே, அரசமைப்பின் 13ஆவது பற்றி பேசும் போது, இந்திய அரசு 16 பற்றியும்

இலங்கை அரசுடன் பேச வேண்டும். ஏனெனில் அதிகார பரவலாக்களை மட்டுமல்ல, இன்று மொழி உரிமையையும் இந்த அரசு பறித்துக்கொண்டு கொண்டு வருகின்றது. நான் அமைச்சராக இருந்த போது ஆரம்பித்த இரண்டாம் மொழி பயிற்றுனர் களுக்கு பயிற்சி அளித்து உருவாக்கும் திட்டத்தையும் இந்த அரசு நிறுத்திவிட்டது.

அதேபோல் இந்தியப் பிரதமர் எமது அழைப்பை ஏற்று மலையகம் வந்து வழங்கிய பத்தாயிரம் வீட்டு திட்டமும் இன்னமும் ஆரம்பிக்கப்படவில்லை. இலங்கை அரசு இதை தாமதம் செய்கிறது. இதுவும் இந்திய அரசுக்கும், புதிய கிராமங்கள், தோட்ட உட்கட்டமைப்பு அமைச்சுக்கும் நமது ஆட்சியில் செய்யப்பட்ட ஒப்பந்தத்தின் அடிப்படையில் ஆரம்பிக்கப்பட்ட திட்டமாகும்.

ஆகவே, இலங்கை அரசு, இந்திய அரசுடன் உடன்பட்ட இந்த திட்டங்களை வலியுறுத்த இந்த அரசுக்கு முழுமையான உரிமைகள் உள்ளன. இதை இந்தியா செய்ய வேண்டும்.

அதேபோல் தோட்டத் தொழிலாளர்களின் நாட சம்பளம் இழுபறியில் இருக்கின்றது. அரசு முழு முழுக்க தொழிலாளர்களை கம்பனிகளின் கைகளில் ஒப்படைத்து விட்டு அமைதி காக்கிறது. இதுவே ஏனைய துறை சார்ந்த பெரும்பான்மை இனத்தை சார்ந்த தொழிலாளர்கள் என்றால் அரசு அக்கறை காட்டாமல் இருக்குமா? நாட சம்பளம் ஆயிரம் ரூபா என கூறிவிட்டு, வேலை செய்யும் நாட்களை தந்திரமாக கம்பனிகள் குறைத்து விட்டன. இதை அரசு கண்டு கொள்வது இல்லை. அப்படியானால், இந்த மக்கள் வேறு நாட்டு பிரஜைகளை எனக் கேட்கின்றோம்? இந்த இந்திய வம்சாவளி தொழிலாள மக்கள் தொடர்பில் இந்திய அரசு கட்டாயமாகக் குரல் எழுப்ப வேண்டும்.

இந்தப் பிரச்சினைகள் தொடர்பாக மேலதிக பேச்சுகளை நடத்த, தமிழ் முற்போக்குக் கூட்டணி, பாரதம் சென்று இந்தியப் பிரதமர் நரேந்திர மோடி, தமிழக முதல்வர் மு.க. ஸ்டாலின் ஆகியோரைச் சந்திக்க விரும்புகின்றது. இவற்றுக்கு கொரோனா நிலைமை சீரானதுடன் ஏற்பாடுகள் செய்து தர வேண்டும்.

சீனா இலங்கையில் வந்து நிலை கொண்டிருப்பது, இந்தியாவின் தேசிய பாதுகாப்பு பிரச்சினை என்பது மட்டுமல்ல. சீனா இலங்கையில் பல்மொழி, பன்மத, பல்லின அடிப்படையை ஏற்றுக்கொள்ள மறுப்பதாக நாம் சந்தேகம் கொள்கின்றோம். ஆசியோத்திரிபாக்களை சீனா இலங்கையாக்காக ஏற்கமறுக்கின்றதா என நாம் கேட்கின்றோம். ஆகவேதான், இலங்கையில் சீனா நிலைப்பெறலை தமிழர் நாம் சந்தேகமாகப் பார்க்கின்றோம் என்பதையும் இந்தியா புரிந்துகொள்ள வேண்டும் - என்றார்.

சில்லறைத்...

(முதலாம் பக்கத் தொடர்ச்சி...)

பயங்கரவாதத் தடைச் சட்டத்துக்கான திருத்தங்கள் மீது நாடாளுமன்றத்தில் நேற்று ஆற்றிய உரையின்போதே மேற்கண்டவாறு அவர் கூறினார்.

அவர் மேலும் தெரிவித்ததாவது:- ஒருவரின் வாக்குமூலம் ஏற்றுக்கொள்ளப்படும் நிலை இருப்பதனால்தான் பொலிஸ் சித்திரவதை மோசமாக உள்ளது. அடித்து துன்புறுத்தி வாக்குமூலத்தைப் பெற்று வழக்கை முடிப்பதில் பொலிஸ் மும்முரமாகவுள்ளதால் உண்மையான துப்பறியும் திறன் கூட பொலிஸாரிடம் இல்லாது போய்விட்டது.

நீங்கள் நியமித்த பரணகம் ஆணைக்குழு, உடலகம் ஆணைக்குழு, நல்லிணக்க ஆணைக்குழு ஆகியனவே ஒத்துக்கொண்டுள்ளன இராணுவத்திடம் சரணடைந்த ஆயிரக்கணக்கானோர் காணாமல் போயினர் என. இதுவரை ஒருவரையாவது கண்டுபிடித்தீர்களா? அல்லது அதற்குக் காரணமான ஒருவரையாவது சட்டத்தின் முன் நிறுத்தினீர்களா?

உயர் கடற்படை அதிகாரிகளால் கப்பத்துக்காக 11 பேர் காணாமல் ஆக்கப்பட்டனர். கைது செய்யப்பட்டோர் தடுத்துவைக்கப்பட்டுள்ள இடங்களைப் பார்வையிட நீதிவான்களுக்கு இந்தச் சட்டம் இடமளிப்பதாகக் கூறுகிறீர்கள். ஆனால், அதனை நடைமுறைப்படுத்த எதுவித ஏற்பாடும் இங்கு செய்யப்படவில்லை.

சமர்ப்பிக்கப்பட்டுள்ள திருத்தச் சட்டங்கள் வெறுமனே கண்துடைப்புக்களே. ஜரோப்பிய ஒன்றியத்தை ஏமாற்ற முணையும்

மிகவும் பலவீனமான, வீணான முயற்சியே இது - என்றார்.

பஸிலின் ஆட்டம்...

(முதலாம் பக்கத் தொடர்ச்சி...)

செய்யவுள்ளார்.

இந்தத் தகவலை 'மொட்டு' கட்சியின் பொதுச்செயலாளர் சாகர காரியவசம் எம்.பி. தெரிவித்துள்ளார்.

பஸில் ராஜபக்ஷ நாடாளுமன்றம் வருவதற்காக, 'மொட்டு' கட்சியின் தேசியப் பட்டியல் உறுப்பினர் ஜயந்த கெட்டகொட நேற்று எம்.பி.பதவியைத் துறந்தார். இதனால் ஏற்பட்ட வெற்றிடத்துக்கு பஸில் ராஜபக்ஷவின் பெயர் பரிந்துரைக்கப்பட்டுள்ளது.

அதேவேளை, தேசியப் பட்டியல் நாடாளுமன்ற உறுப்பினராக பஸில் ராஜபக்ஷவை உள்வாங்கிக்கொள்வதற்கான விவரங்களை தேர்தல்கள் ஆணைக்குழுவுக்கு 'மொட்டு' கட்சியின் பொதுச்செயலாளர் நேற்று வழங்கியுள்ளார்.

இந்நிலையில், தேர்தல்கள் ஆணைக்குழு இன்று காலை கூடுகின்றது. அதன்பின்னர் பஸிலின் பெயர் வர்த்தமானியில் வெளியாகும்.

மறு அறிவித்தல்...

(முதலாம் பக்கத் தொடர்ச்சி...)

மற்றும் ஆர்ப்பாட்டங்கள் மூலம் கொரோனாத் தொற்று பரவுவதற்கான அபாயம் அதிகரித்துள்ளது எனவும், அவை தடை செய்யப்பட வேண்டும் எனவும் குறிப்பிட்டு, சுகாதார சேவைகள் பணிப்பாளர் புதிய வழிகாட்டல் ஒன்றை வெளியிட்டுள்ளார்.

சுகாதார சேவைகள் பணிப்பாளரின் வழிகாட்டல்களுக்கு அமைய ஒன்று கூடல்கள் மற்றும் ஆர்ப்பாட்டங்கள் மறு அறிவிப்பு வரும் வரை தடை செய்யப்பட்டுள்ளன எனவும், தனிமைப்படுத்தல் சட்டத்தை மீறியவர்களுக்கு எதிராக சட்ட நடவடிக்கை எடுக்கப்படும் எனவும் பொலிஸ் ஊடகப் பிரிவு தெரிவித்துள்ளது.

நாட்டின் பல்வேறு பகுதிகளிலும் பொதுமக்கள் பல்வேறு பிரச்சினைகளை முன்வைத்து, ஆர்ப்பாட்டங்களில் ஈடுபட்டு வருகின்றமை குறிப்பிடத்தக்கது.

வெட்டுக்காயங்களுடன்..

(முதலாம் பக்கத் தொடர்ச்சி...)

காண்பட்டதை அடுத்து அயலவர்களால் பொலிஸாருக்குத் தகவல் வழங்கப்பட்டதை அடுத்து சம்பவ இடத்துக்குச் சென்ற பொலிஸார், சடலத்தை மீட்டு, பிரேத பரிசோதனைக்காக வைத்தியசாலையில் ஒப்படைத்துள்ளனர்.

சிறுவனின் தலையில் பலத்த அடிகாயம் காணப்படுகின்றது எனவும், கழுத்தில் பாரிய வெட்டுக்காயம் காணப்படுகின்றது எனவும் பொலிஸார் தெரிவித்தனர்.

சம்பவம் தொடர்பில் தீவிர விசாரணைகளைப் பொலிஸார் முன்னெடுத்துக் கருகின்றனர்.

நேற்று 919..

(முதலாம் பக்கத் தொடர்ச்சி...)

தளபதி ஜெனரல் சவேந்திர சில்வா தெரிவித்தார்.

இதன்படி நாட்டில் கொரோனாத் தொற்றுடன் அடையாளம் காணப்பட்டவர்களின் மொத்த எண்ணிக்கை 2 இலட்சத்து 67 ஆயிரத்து 418 ஆக எகிரியுள்ளது.

கொரோனா விலிருந்து குணமடைந்தவர்களின் மொத்த எண்ணிக்கை 2 இலட்சத்து 36 ஆயிரத்து 659 ஆக உயர்வடைந்துள்ளது.

இதேவேளை, கொரோனாத் தொற்று காரணமாக வைத்தியசாலைகள் மற்றும் தனிமைப்படுத்தல் மையங்கள் என்பவற்றில் சிகிச்சை பெறுபவர்களின் எண்ணிக்கை 27 ஆயிரத்து 446 ஆக அதிகரித்துள்ளது.

தொற்றுக்குள்ளாகி..

(முதலாம் பக்கத் தொடர்ச்சி...)

நேற்று முன்தினம் இவ்வாறு உயிரிழந்தவர்களில் 30 ஆண்களும், 15 பெண்களும் உள்ளடங்குகின்றனர் என்று அரசு தகவல் திணைக்களம் அறிவித்துள்ளது.

இதன்படி 30 வயதுக்குட்பட்ட ஆண் ஒருவரும், 30 முதல் 59 வயதுக்கு இடைப்பட்ட 2 பெண்களும், 6 ஆண்களும் உயிரிழந்துள்ளனர். அதேவேளை, 60 வயதுக்கு மேற்பட்ட 13 பெண்களும், 23 ஆண்களும் சாவடைந்துள்ளனர்

ஜனாதிபதித் தேர்தலில் வேட்பாளராக சீனர்!

இரட்டை குடியரிமையால் சந்தர்ப்பம் என்கின்றார் குமார வெல்கம எம்.பி.

தற்போதைய அரசாங்கம் இரட்டை குடியரிமை கொண்டவர்களை ஜனாதிபதி பதவிக்கு போட்டியிட அனுமதித்துள்ளதால், அடுத்த ஜனாதிபதித் தேர்தலில் சீன நாட்டவர் கூட வேட்பாளராக மாற முடியும் என தெரிவிக்கப்பட்டுள்ளது.

ஐக்கிய மக்கள் சக்தியின் நாடாளுமன்ற உறுப்பினர் குமார வெல்கம இதனைத் தெரிவித்துள்ளார். கொடும்பு உட்கம் ஒன்றுக்கு வழங்கிய செவ்வியிலேயே அவர் இதனைக் கூறியுள்ளார்.

தொடர்ந்தும் கருத்து வெளியிட்ட அவர் - 'அடுத்த ஜனாதிபதித் தேர்தலில் சஜித் பிரேம தாஸவை ஜனாதிபதி வேட்பாளராக நிறுத்துவதற்கான முடிவு ஐக்கிய மக்கள் சக்தியின் உள் முடிவாகும். எனினும், ஐக்கிய மக்கள் சக்தியுடன் இணைந்த கட்சிகள் இந்த விடயத்தில் மாறுபட்ட கருத்துக்களைக் கொண்டிருக்கலாம்.

தான் ஐக்கிய மக்கள் சக்தியின் இணைந்த கட்சியை பிரதிநிதித்துவப்படுத்துகின்றேன். இன்னும் நீண்ட தூரம் செல்ல வேண்டியிருக்கிறது. யார் வேண்டுமானாலும் ஜனாதிபதி வேட்பாளராக போட்டியிட முடியும்.



ளராக போட்டியிட முடியும்.

தற்போதைய அரசாங்கம் இரட்டை குடியரிமை கொண்டவர்களை ஜனாதிபதி பதவிக்கு போட்டியிட அனுமதித்துள்ளதால், ஒரு சீன நாட்டவர் கூட அடுத்த தேர்தலில் வேட்பாளராக மாற முடியும்.

இந்நிலையில், அடுத்த ஜனாதிபதித் தேர்தலில் ஒரு பொதுவான வேட்பாளரை நிறுத்த வேண்டிய அவசியம் அரசியல் யதார்த்தங்களால் தீர்மானிக்கப்படும். - என அவர் மேலும் கூறியுள்ளார்.

சிறுவர் துஷ்பிரயோகத்துக்கு எதிரான சட்டம் கடுமையாக்கப்படல் வேண்டும்

சுதர்ஷினி பெர்னாண்டோபுள்ளே வலியுறுத்து



15 வயதுச் சிறுமியை இணையத்தளம் மூலம் விற்பனை செய்து துஷ்பிரயோகம் செய்தமை தொடர்பாகத் தனது வருத்தத்தை தெரிவித்த இராஜாங்க அமைச்சர் சுதர்ஷினி பெர்னாண்டோபுள்ளே, சிறுவர் துஷ்பிரயோகத்துக்கு எதிரான சட்டத்தைக் கடுமையாக்க வேண்டும் என்றும் வலியுறுத்தினார்.

சிறுவர் துஷ்பிரயோகக்காரர்களிடமிருந்து தேசத்தின் குழந்தைகளைப்பாதுகாக்கும்பொறுப்பு முழு சமூகத்தின் பொறுப்பாகும். எனவே, சிறுவர் துஷ்பிரயோகம் செய்பவர்களுக்கு எதிரான நிபந்தனையற்ற எதிர்ப்பும் அவர்களுக்கு எதிராக சட்டத்தை அமுல்படுத்த வேண்டிய அவசியமும் வலுப்படுத்தப்பட வேண்டும்.

15 வயதுச் சிறுமியை இணையம் மூலம் விற்பனை செய்து துஷ்பிரயோகம் செய்த 20 இற்கும் மேற்பட்டோர்களைத் தண்டிக்க வேண்டும். இதுபோன்ற சம்பவங்கள் மீண்டும் நிகழாத கடின உருவாக்குவது அனைவரின் பொறுப்பாகும்.

தண்டனைச் சட்டத்தின் 360 ஆவது பிரிவின் படி, சிறுவர் துஷ்பிரயோகத்தைத் தூண்டும் எவரும்

அடித்துக் கொலை செய்துவிட்டு தானும் தூக்கில் தொங்கிய நபர்

இரண்டு நபர்களுக்கு இடையில் ஏற்பட்ட மோதலில் ஒருவர் கொலை செய்யப்பட்டுள்ளார். எஹலியகொடை பத்பேரிய பிரதேசத்தில் இந்தச் சம்பவம் இடம்பெற்றுள்ளது.

குறித்த சந்தர்ப்பத்தில் இருவரும் மதுபோதையில் இருந்துள்ளனர் எனப் பொலிஸார் தெரிவித்தனர்.

இதன்போது, ஒருவர் பொல்லு ஒன்றால் மற்றைய நபரை தாக்கியதில் இந்தக் கொலை சம்பவம் இடம்பெற்றுள்ளது.

இதனையடுத்து, தாக்கிய நபர் வீட்டிற்கு சென்று தூக்கிட்டுத் தற்கொலை செய்துக் கொண்டுள்ளார் எனப் பொலிஸார் தெரிவித்தனர்.

கொலை செய்யப்பட்ட நபர் 45 வயதுடையவர் எனவும், தற்கொலை செய்துகொண்ட நபர் 54 வயதுடையவர் எனவும் பொலிஸார் தெரிவித்தனர்.

குழந்தைகள் காப்பகத்தில் 45 பேருக்குக் கொரோனா

நுவரெலியாவில் கோரத் தாண்டவம்

நுவரெலியாநகரில் அமைந்துள்ள குழந்தைகள் காப்பகம் ஒன்றில் 45 பேருக்கு கொவிட் 19 தொற்று உறுதிப்படுத்தப்பட்டுள்ள நிலையில் மேற்படி காப்பகம் தற்காலிகமாக மூடப்பட்டுள்ளதாகத் தெரிவிக்கப்படுகிறது.

நுவரெலியாநகரின் ஹாவா ஹெலிய பிரதேசத்தில் அமைந்துள்ள குழந்தைகள் காப்பகத்தில் இருந்த 37 சிறுவர்களுக்கும் மற்றும் குறித்த காப்பகத்தின் ஊழியர்கள் 8 பேருக்கும் இவ்வாறு தொற்று உறுதிப்படுத்தப்பட்டுள்ளது.

குறித்த குழந்தைகள் காப்பகத்தில் ஏற்கனவே 8 சிறுவர்களுக்கு தொற்று உறுதிப்படுத்தப்பட்டிருந்த நிலையில், காப்பகத்தில் இருந்த ஏனைய குழந்தைகள் மற்றும் ஊழியர்கள் சுய தனிமைப்படுத்தப் பட்டிருந்தமை குறிப்பிடத்தக்கது.

தெஹிவளை மிருகக்காட்சிச்சாலையில் கொவிட் தொற்றிய சிங்கத்துக்கு நிமோனியா

தெஹிவளை மிருகக்காட்சிச்சாலையில் கொவிட் தொற்றுக்குள்ளாகிய தோர் என்ற சிங்கத்துக்கு நிமோனியா நிலைமை தீவிரமடைந்துள்ளதாகத் தெரியவந்துள்ளது.

இதன் காரணமாக விசேட சிகிச்சைகள் மீளவும் ஆரம்பமாகியுள்ளன என இராஜாங்க அமைச்சர் விமல்வீர தீலாநாயக்க தெரிவித்துள்ளார்.

இதேவேளை, சிங்கத்தின் உடலில் காயங்கள் ஏற்பட்டுள்ளன எனவும் அவர் குறிப்பிட்டுள்ளார். சிங்கத்தின் சுகாதாரம் தொடர்பில் சில பிரச்சினைகள் உள்ளன எனவும், தெஹிவளை மிருகக்காட்சிச்சாலையின் அதிகாரிகள் இது தொடர்பில் அவதானம் செலுத்தியுள்ளனர் எனவும் அவர் கூறியுள்ளார்.

அத்துடன் இந்த சிங்கத்திற்கு அல்பா கொவிட் மாறுபாடு தொற்றியுள்ளதாக ஸ்ரீ ஜயவர்தனபுர பல்கலைக்கழகத்தில் மேற்கொள்ளப்பட்ட பரிசோதனையில் கண்டுபிடிக்கப்பட்டுள்ளமை குறிப்பிடத்தக்கது.

எரிபொருள் விலையை குறைக்க வழிவகைகள் எவையும் இல்லை

அரசாங்கம் அறிவிப்பு

உலக சந்தையில் எரிபொருள் விலை அதிகமாக இருப்பதால் உள்நாட்டில் எரிபொருள் விலையைக் குறைக்க தற்போது எந்த வழியும் இல்லை என அரசாங்கம் அறிவித்துள்ளது.

நிதி இராஜாங்க அமைச்சர் அஜித் நிவார்ட் கப்ரால் இதனைத் தெரிவித்துள்ளார்.

தற்போது உலக சந்தையில் ஒரு பீப்பாய் மசகு எண்ணெயின் விலை 76 அமெரிக்க டொலர்கள் வரை உயர்ந்துள்ளது.

இதுபோன்ற சூழ்நிலைகளில் விலைகளை மேலும் அதிகரிப்பதை விடத் தற்போதைய விலை நிலையை பராமரிப்பது அரசாங்கத்துக்கு சவாலாக இருக்கும் என்றும் அவர் குறிப்பிட்டார்.

நிலத்தை மீட்கும் வரை போராட்டம் தொடரும்



கொரோனா நோய் காரணமாக எமது வீதியோரப் போராட்டம் மெளனிக்கப்பட்டுள்ளதே தவிர விசமிகளுக்கு அஞ்சி அல்ல, நிலத்தை மீட்கும் வரை எமது போராட்டம் தொடரும் என பொத்துவில் 60 ஆம் கட்டை உணர்ணி மக்கள் கருத்து தெரிவித்துள்ளனர்.

அம்பாறை, பொத்துவில் 60 ஆம் கட்டை உணர்ணி கிராம மக்கள் தமது பூர்வீக வாழ்விடங்கள் மற்றும் விவசாய காணிகளை வழங்குமாறு கோரி கடந்த 2018 ஓகஸ்ட் 14 ஆம் திகதி முதல் பொத்துவில் உணர்ணி பிரதான வீதியில் புஞ்சுமாத்யா ரங்கத்தனாவின் தலைமையில் போராட்டங்களை முன்னெடுத்திருந்தனர்.

இந்தப் போராட்டம் ஆரம்பிக்கப்பட்டதைத் தொடர்ந்து அம்பாறை மாவட்ட செயலகம் மற்றும் பொத்துவில் பிரதேச செயலகம் ஒன்றிணைந்து மாவட்ட செயலாளர், மேலதிக மாவட்டச் செயலாளர் பிரதேச செயலாளர்கள் மற்றும்

பொத்துவில் மக்கள்

அரசியல்வாதிகள் எனப்படும் மக்களுக்கான காணிகளை வழங்கி வைக்கும் நோக்குடன் சட்டரீதியான நடவடிக்கைகளை முன்னெடுத்தனர்.

பொத்துவில் பிரதேச செயலாளர் மற்றும் பிரதேச செயலக காண்பிப்பிவு உத்தியோகத்தர்கள் இணைந்து காணி கோரிக்கையாளர்களின் காணி ஆவணங்களைப் பரிசீலிக்கும் நடவடிக்கை முன்னெடுக்கப்பட்டு பொத்துவில் பிரதேச செயலகத்தால் பெயர் பட்டியல் ஒன்றும் வெளியிடப்பட்டு இருந்ததோடு காணிகளை எல்லைப்படுத்தும் நடவடிக்கைகளும் முன்னெடுக்கப்பட்டு இருந்தன.

இந்நிலையில் நாட்டில் ஏற்பட்ட கொரோனா நோய் தாக்கம் காரணமாக காணிகள் கையளிப்பு தொடர்பான வேலைகளைத் தாமதங்கள் ஏற்பட்டு இருந்தமையுடன் நிலமீட்பு போராட்டக்காரர்களின் வீதியோர போராட்டமும் தற்காலிகமாக கைவிடப்பட்டு இருப்பதுடன் சில விசமிகளால் போட்ட கொட்டகையும் சேதப்படுத்தப்பட்டு இருப்பதாகத் தெரிவித்து இருந்தனர்.

இவ்வாறு நிலமீட்பு போராட்டத்தின் நிலைமைகள் காணப்பட்ட போதிலும் தற்போது 102 குடும்பங்களின் பெயர் பட்டியல் ஒன்று வெளியிடப்பட்டுள்ளன எனவும் ஏனைய குடும்பங்களின் பெயர்கள் இடம்பெறாமலே காரணங்கள் புரியாது கவலை அடைந்துள்ளனர் எனவும் ஆழ்ந்த கவலையுடன் தெரிவித்துள்ளனர்.

நமது பார்வை

உண்மை - நேர்மை - பக்கம் சாராமை

ஆசிரியரிடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

சித்திரவதை தேசம் இது!

நேற்று நாடாளுமன்றத்தில் இரண்டு சட்ட மூலங்களின் மீது தமிழ்த் தேசியக் கூட்டமைப்பின் பேச்சாளரும் ஜனாதிபதி சட்டத் தரணியுமான எம்.ஏ.சுமந்திரன் ஆற்றிய உரை இலங்கை அரசுகள் தொடர்பில் - ஆட்சி முறைமைகள் சம்பந்தமான - உண்மைகளைப் பட்டவர்த்தனமாக அம்பலப்படுத்தியிருக்கின்றது.

சித்திரவதைகளைத் தடுப்பது தொடர்பான நடவடிக்கை என்ற பெயரில் அரசு கொண்டு வந்திருக்கும் இரண்டு சட்டத்திருந்தங்கள் வெறும் கண்துடைப்பு நாடகங்கள் - மனித உரிமைகளை நிலைநாட்டு வதற்காக ஐரோப்பிய ஒன்றியம் கொடுத்திருக்கும் அழுத்தங்களைச் சமாளிக்கும் வெளி வேடங்கள் - என்று சுமந்திரன் அழுத்தம் திருத்தமாகச் சுட்டிக்காட்டியிருக்கின்றார்.

சித்திரவதைகளுக்குப் பெயர் போன நாடு இலங்கை. அப்படி சித்திரவதைகளைத் திட்டமிட்டு முன்னெடுப்பதற்கான ஏற்பாடுகளை இந்த நாடு சட்டத்தின் பெயரால் உருவாக்கிக் கொடுத்திருப்பது தான் இந்த இழி நிலைமைக்குக் காரணம் என்பதை அம்பலப்படுத்தி யிருக்கின்றார் சுமந்திரன்.

தடுப்புக் காவலில் இருப்பவர் பொலிஸாருக்கு வழங்கிய ஒப்புதல் வாக்குமூலத்தை அந்தக் கைதிக்கு எதிரான சான்றாதாரமாக ஏற்று, அதனடிப்படையில் கைதியைத் தண்டிக்கும் ஒரு மோசமான சட்ட முறைமையை சட்டரீதியானதாக மாற்றியமைப்பினால் இந்த நாடு சித்திரவதைக்குப் பெயர் போன தேசமாக மாறும் இழி நிலைமை ஏற்பட்டுள்ளது என்பதை அவர் சுட்டிக்காட்டினார்.

அத்தகைய கேவலமான நிலைமையைத்தான் பயங்கரவாதத் தடுப்புச் சட்டம் ஏற்படுத்தியிருக்கின்றது.

தேசிய பாதுகாப்பு, தேசத்தின் பாதுகாப்பு என்ற பெயரில் நீங்கள் கொண்டுவந்த இந்தச் சட்டத்தின் மூலத்தான் தேசத்தின் பாதுகாப்பையே நீங்கள் சிக்கலுக்குள் மாட்டியிருக்கின்றீர்கள் என்று வெளிப்படையாக ஆட்சியாளர்களை ஏளனத்துடன் விமர்சித்திருக்கின்றார் அவர்.

கைதிகளை சித்திரவதைப்படுத்தி ஏதோ ஒன்றை எழுதிக் கையெழுத்திட்டு வாங்கினால் பிரச்சினை முடிந்தது என்ற நிலைமையை - வசதியை - இந்தச் சட்டத்தின் மூலம் புலன் விசாரணையாளர்களுக்கு நீங்கள் ஏற்படுத்திக் கொடுத்துள்ளீர்கள். அதனால் அவர்கள் புலன் விசாரணை செய்து, உண்மையைக் கண்டறிந்து, உரியவர்களைக் கைது செய்வதை விடுத்து, அகப்படவர்களைப் பிடித்து, குற்றத்தை அவர்கள் மேல் சுமத்தி, அவர்களைக் குற்றவாளிகளாக்கித் தம் வேலையை முடித்துவிட்டனர் எனக் காட்டிக் கொள்கின்றார்கள். உண்மையில் இதனால் நீதி முறைமை மட்டும் பிழைக்கவில்லை, நாட்டின் பாதுகாப்புக் கூட கேள்விக்கு உள் ளாகின்றது. உண்மையான குற்றவாளிகள் சுதந்திரமாக வெளியில் நடமாட, தவறானவர்களைத் தண்டித்து உங்களை நீங்களே ஏமாற்றிக் கொள்கிறீர்கள். குற்றம் இழைத்தவர்களைத் தேடிக்கண்டுபிடிக்கும் சரியான முறைமை தடைப்பட்டும் போகின்றது. இதனால் நாட்டின் பாதுகாப்பு மேலும் ஆபத்துக்குள் மூழ்குகின்றது என்று சுமந்திரன் சுட்டுவது உண்மையாகும்.

அது மட்டும்ல்ல, நாட்டில் சித்திரவதை நிலைமை தொடர்பாக அவர் நாடாளுமன்றத்தில் வெளியிட்ட புள்ளி விவரங்கள் அதிர்ச்சியைத் தருவனவாக உள்ளன.

நாட்டில் பொலிஸ் நிலையங்களிலும் பிற இடங்களிலும் சித்திரவதைகள் தாராளமாக இடம்பெறுகின்றன. பயத்தின் காரணமாக அவற்றுக்கு எதிராக முறைப்பாடுகள் மேற்கொள்ளப்படுவ தில்லை. ஒரு சொற்ப விதமானோரே அத்தகைய சம்பவங்களுக்கு எதிராக முறைப்பாடு செய்ய முன்வருகின்றனர். மூன்று நாளைக்கு இரண்டு முறைப்பாடுகள் என்ற அடிப்படையில் முறைப்பாடுகள் மனித உரிமைகள் ஆணைக்குழுவிலும் பிற பொறுப்பான மையங் களிலும் செய்யப்படுகின்றன என்று புள்ளிவிவரங்கள் கூறுகின்ற றன.

ஆனால், கடந்த 26 வருடங்களில் இத்தகைய சித்திரவதைகள் தொடர்பில் ஆக 47 வழக்குகளை மாத்திரம்தான் அரசு தொடுத்தி யுள்ளது. அதிலும் கூட ஆக 9 வழக்குகளில்தான் குற்றத் தீர்ப்பு வழங்கப்பட்டுள்ளது. அந்த 9 வழக்குகளிலும் 6 வழக்குகள் மேன்முறையீடு செய்யப்பட்டுள்ளன. எனவே மூன்று வழக்குகளில் மட்டும் தண்டனை நடைமுறைக்கு வந்துள்ளது.

அப்படி பார்த்தால், நாட்டில் மேற்கொள்ளப்படும் உண்மையான சித்திரவதை நடவடிக்கைகள் குறித்து பெரும்பாலும் முறைப்பாடு கள் செய்யப்படுவதில்லை. அப்படி செய்யப்படும் முறைப்பாடுகளில் ஆக 0.06 வீதமானவற்றுக்குத்தான் சட்டரீதியான நடவடிக்கை எடுத்து நீங்கள் தண்டனை வாங்கிக் கொடுத்திருக்கின்றீர்கள் என்று சுமந்திரன் சுட்டிக்காட்டுவது இலங்கையில் மனித உரிமை கள் நிலைவரத்தை வெளிப்படையாக அம்பலப்படுத்தும் விளக்க மாகும்.

இத்தகைய நாட்டில் மனித உரிமைகள் பேணப்படுவதாக ஐரோப்பிய ஒன்றியமும் மேற்குலகமும் நம்பப் போவதில்லை என்பது திண்ணம்.

வடக்கு கிழக்கை தமிழர்களின் பூமியாக அங்கீகரிக்க வேண்டும் அமெரிக்காவின் தீர்மானத்தை சாதாரணமாக எடுக்கமுடியாது

லக்ஷ்மன் கிரியெல்ல சுட்டிக்காட்டு

வடக்கு கிழக்கை தமிழர்களின் பூர்வீக பூமியாக அங்கீகரிக்க வேண்டும் என்ற அமெரிக்க காங்கிரஸின் தீர்மானத்தை அரசாங்கம் சாதாரண விடயமாக எடுத்துவிடக் கூடாது என நாடாளுமன்ற உறுப்பினர் லக்ஷ்மன் கிரியெல்ல தெரிவித்தார்.



புதியிடம் வழங்கிவிட்டு, நீதிமன்றம் உள்ளிட வற்றின் சுயாதீனம் குறித்து இங்கு விவாதித்து எந்தவொரு பலனும் கிடையாது என்றும் அவர் சுட்டிக்காட்டினார்.

இஸ்ரேல் எனும் நாடு எவ்வாறு உருவான விதத்தை நினைவில் கொண்டு இந்த விடயத்தில் அரசாங்கம் செயற்பட வேண்டும் என்றும் அவர் கேட்டுக் கொண்டார்.

நாடாளுமன்றில் நேற்று (செவ்வாய்க் கிழமை) இடம்பெற்ற சபை ஒத்திவைப்பு வேளை விவாதத்தின்போதே ஐக்கிய மக்கள் சக்தியின் நாடாளுமன்ற உறுப்பினர் லக்ஷ்மன் கிரியெல்ல இவ்வாறு கூறினார்.

மேலும் 20 ஆவது திருத்தச்சட்டத்தின் உடனடி அனைத்து அதிகாரத்தையும் ஜனாதி

19 ஆவது திருத்தச்சட்டத்தினை இல்லாது செய்தமையால் இன்று சர்வதேசத்தின் பகையை சம்பாதித்துள்ளதாகவும் லக்ஷ்மன் கிரியெல்ல குறிப்பிட்டார்.

கிளிநொச்சி - அழகாபுரியில் காட்டு யானைகள் அட்டகாசம்

கிளிநொச்சி - இராமநாதபுரம், அழகாபுரி பகுதிக்குள் நுழையும் காட்டு யானைகளின் அட்டகாசம் காரணமாக எந்நாளும் பேரவலத்தை சந்திக்க நேரிட்டுள்ளதாக அப்பிரதேச மக்கள் கவலை வெளியிட்டுள்ளனர்.

இதேவேளை மின்சார வேலி அமைத்துத் தடுக்கிறோம் எனவும் வீட்டைப் பெற்றுத்தர நடவடிக்கை எடுக்கின்றோம் எனவும் அரசியல்வாதிகள் வாக்குறுதியும் பொய்யாகிப் போயுள்ளது எனவும் அவர்கள் கவலை வெளியிட்டுள்ளனர்.

குறிப்பாக இரவு வேளைகளில் மக்கள் குடியிருப்புப் பகுதிக்குள் வரும் காட்டு யானைகள், பயன்தரக்கூடிய பல்வேறு வகையான பயிர்களை அளித்து வருகின்றன என அவர் கள் சுட்டிக்காட்டியுள்ளனர்.

மேலும் யானை அச்சுறுத்தல் காரணமாக இரவு வேளைகளில் எந்நாளும் கண் விழித்து இருக்க வேண்டிய நிலைமை ஏற்பட்டுள்ளதால் சூலி வேலை செய்தே அன்றாட ஜீவனோபாயத்தையும் நாம் மேற்கொள்கின்றோம் எனவும் மக்கள் சுட்டிக்காட்டினார்.

மேலும் இந்த விடயம் தொடர்பாக வன ஜீவராசிகள் திணைக்களம், கிராம சேவையாளர், கிளிநொச்சி பிரதேச செயலகம் ஆகியவற்றுக்கு பலமுறை முறைப்பாடு தெரிவித்தும் அவர்கள் எந்தவொரு நடவடிக்கையையும் இதுவரை மேற்கொள்ளவில்லை என அப்பிரதேச மக்கள் குற்றம் சுமத்தினர்.

ஆகவே, ஏனைய மக்களைப் போன்று நாமும் வாழ்வதற்கு இந்த விடயத்தில் உரிய தீர்வை சம்பந்தப்பட்ட அதிகாரிகள் வழங்க வேண்டுமென மக்கள் கோரிக்கை விடுத்துள்ளனர்.

கிளிநொச்சியில் தடுப்பூசி செலுத்தும் நடவடிக்கை நேற்றும் முன்னெடுப்பு

கிளிநொச்சியில் 60 வயதுக்கு மேற்பட்டவர்களுக்கான கொரோனா தடுப்பூசி செலுத்தும் நடவடிக்கை, 2 ஆவது நாளாக நேற்றும் (செவ்வாய்க்கிழமை) முன்னெடுக்கப்பட்டது.

கிளிநொச்சி பிராந்திய சுகாதார சேவைகள் பணிமனை மற்றும் கிளிநொச்சி இராணுவ வைத்தியசாலை மருத்துவ குழுவினர், குறித்த தடுப்பூசி ஏற்றும் வேலைத்திட்டத்தில் இணைந்துகொண்டிருந்தனர்.

கிளிநொச்சி மத்திய மகா வித்தியாலயத்தில் குறித்த தடுப்பூசி ஏற்றும் பணிகள் முன்னெடுக்கப்பட்டன.

இதில் பெரும்பாலான மக்கள் கலந்துகொண்டு தங்களுக்கான தடுப்பூசியைப் பெற்றுக்கொண்டமை குறிப்பிடத்தக்கது.

பாடசாலை மாணவர்களுக்கு புதிய பஸ்கள் சேவையில்



பாடசாலை மாணவர்களுக்காக புதிய பஸ் சேவை ஆரம்பிக்கப்படும் என இராஜாங்க அமைச்சர் திலும் அமுனுகம தெரிவித்துள்ளார்.

தரம் 5 இற்கு கீழ் உள்ள வகுப்புக்களில் கல்வி கற்கும் மாணவர்களின் பாதுகாப்பை உறுதிப்படுத்துவதே இந்தத் திட்டத்தின் நோக்கமென அவர் குறிப்பிட்டுள்ளார். மக்களுக்கு வசதியான போக்குவரத்துச் சேவையை வழங்க அரசாங்கம் அர்ப்பணிப்புடன் செயற்படுவதாகவும் அமைச்சர் திலும் அமுனுகம மேலும் கூறினார்.

நாடு முழுமைக்கும் டெல்டா வியாபிக்கும்!

ஹேமந்த ஹேரத் எச்சரிக்கை

டெல்டா திரிவு எதிர்காலத்தில் இலங்கை முழுவதும் வியாபிக்கும் அச்சுறுத்தல் உள்ளதாக பிரதி சுகாதார சேவைகள் பணிப்பாளர் நாயகம் விசேட வைத்தியர் ஹேமந்த ஹேரத் தெரிவித்துள்ளார்.



இதேநேரம், நாட்டில் ஆயிரக்கணக்கானவர்கள் டெல்டா வைரஸ் திரிவினால் பாதிக்கப்பட்டிருக்கக்கூடும் எனவும் அவர் எச்சரிக்கை விடுத்துள்ளார்.

என்றும் அவர் தெரிவித்துள்ளார். எனவே மக்கள் மிகவும் அவதானமாக இருக்க வேண்டும் என்றும் அவர் தெரிவித்துள்ளார்.

நாட்டில் தற்போது இடம்பெறுகின்ற சுகாதாரத் தரப்பின் போராட்டம் காரணமாக இந்த நிலைமை மேலும் மோசமடையக்கூடும்

**எஸ்.டி. சிவநாயகம்
நனைவுப் பகிர்வு**

எது, எப்படி என்றாலும் 'தினபதி', 'சிந்தாமணி' பத்திரிகைகளை வெளியிடும் சுயாதீனப் பத்திரிகை சமாஜம் (இண்டிபென்டன் நியூஸ்பேப்பர்ஸ் லிமிடெட்) ஒரு சிங்களக் கம்பனி.

தமிழர்களின் தேசிய விடுதலைப் போராட்டத்தின் நியாயங்களை, தமிழ்ப் போராளிகளின் பக்கச் செய்திகளை வெளிப்படையாக ஆதரிக்கும் நிலைப் பாட்டை அல்லது அதனைப் பிரதிபலிக்கும் போக்கை அந்தப் பத்திரிகை ஊடாக முன்னெடுப்பது மிகவும் சிக்கலான விடயம். எனினும் ஆசிரியர் சிவநாயகத்தின் ஆசிரிய பீடம் தந்திரமாக அதனையும் முன்னெடுத்தது.

அதற்கு எனது நீதிமன்றச் செய்திகள் பெரிதும் கைகொடுத்தன.

புதிதாகக் கொண்டு வரப்பட்டு நடைமுறைப்படுத்தப்பட்ட பயங்கரவாதத் தடைச் சட்டத்தின் கீழ் நூற்றுக்கணக்கில் தமிழ் இளைஞர்கள் கைது செய்யப்பட்ட தொடங்கிய காலம் அது. கைது செய்யப்பட்டோர் தடுப்புக் காவலில் சித்திரவதை செய்யப்படுகின்றனர் என்ற தகவல் வெளியானாலும் அதை ஆதாரப்படுத்தி செய்தி வெளியிடக் கூடிய வாய்ப்பு இருக்கவில்லை.

அப்போதுதான் கொழும்பில் இயங்கிய சட்டத் தரணிகள் பலர் ஒன்று சேர்ந்து இந்தத் தமிழ் இளைஞர்களுக்காகச் செயற்படத் தொடங்கினர். அந்தச் சட்டத்தரணிகளின் குழுவை தந்தை செல்வநாயகத்தின் மகன் சட்டத்தரணி சந்திரகாசன் ஒன்றிணைத்தார். சட்டத்தரணிகள் சி.வி.விவேகானந்தன், ஜி. குமாரலிங்கம், பேரின்பநாயகம், பாக்கியநாதன், கே.வி. எஸ்.ஸ்ரீஸ்கந்தராஜா, கனக மனோகரன் என்று இந்தப் பட்டியல் நீண்டது. சிரேஷ்ட சட்டத் தரணிகள் எம்.சிவசிதம்பரம், என்.சந்தியேந்திரா, பாலதம்பு போன்றோரும் கூட இந்த சட்டத்தரணிகளின் செயற் பாடுகளுக்கு உதவினர். தனித்தும், குழுக்களாகவும் தமிழ் இளைஞர்களுடைய விடயங்களை இந்தத் தமிழ் சட்டத்தரணிகள் முழு மூச்சுடன் கையாண்டனர்.

குட்டிமணி, தங்கத்துரை, ஜெகன், சிவபாதம் மாஸ்டர், டக்ளஸ் தேவானந்தா உட்பட பலரின் வழக்குகளை இவர்கள் தாங்களாகவே எடுத்துக் கையாண்டனர்.

கைதான தமிழ் இளைஞர்கள் சார்பிலும் - பெரும்பாலும் ஒவ்வொருவர் சார்பிலும் - ஒவ்வொரு ஆள்கொணர்வு மனுவை மேனிலை நீதிமன்றங்களில் தாக்கல் செய்தார் சட்டத்தரணி சி.வி.விவேகானந்தன். இதற்காக ஒரு சட்டத்தரணி குழுவே அவருக்குப் பின்னால் பணியாற்றியது. பல சமயங்களில் உயர்நீதிமன்றத்தில் அடிப்படை உரிமை மீறல் மனுக்களும் தாக்கல் செய்யப்பட்டன.

இந்த ஒவ்வொரு மனுவும் அந்தந்தத் தமிழ்க் கைதிக்கு நேர்ந்த அவலத்தை அந்தக் கைதியின் பக்கத்தில் இருந்து பிரதிபலித்தது. அந்தக் கைதி எவ்வாறு கைது செய்யப்பட்டார், எவ்வாறு சித்திரவதை செய்யப்பட்டார், எப்படி இப்போது கையாளப்படுகின்றார் என்ற விவரிப்பு களை கொண்டிருந்தது.

அவை நீதிமன்றத்தில் விவாதத்துக்கு எடுத்துக் கொள்ளப்பட்டு, ஆராயப்பட்டு, நிரூபிக்கப்பட்டவையாக ஏற்றுக் கொள்ளப்படா விட்டாலும் வழக்கின் ஒரு தரப்பினால் முன்வைக்கப்பட்ட சட்ட ஆவணங்களாக இருந்தன.

இந்த ஆள்கொணர்வு மனுக்கள் தாக்கலானதும் ஒரு பிரதியை என்னைத் தேடி அழைத்துக் கையளிப்பார் சட்டத்தரணி சி.வி.விவேகானந்தன்.

பெரும்பாலும் வாரத்துக்கு மூன்று, நான்கு ஆள்கொணர்வு மனுக்கள் தாக்கலாகும். உடனுக்குடன் அவை என் கைகளுக்குக் கிடைக்கும். அந்த மனுக்கள் கிடைத்ததும் பெரும்பாலும் சட்டத் தரணி சி.வி.விவேகானந்தனின் அலுவலகத்திலேயே (அது ஹல்ஸ்டோர்ப் நீதிமன்றக் கட்டடங்களுக்கு அருகிலேயே இருந்தது) வைத்து எனக்குத் தெரிந்த ஆங்கில அறிவுடன் வாசித்துப் புரிந்து கொள்வேன். தெரியாதவற்றை - விளங்காதவற்றை - சட்டத்தரணி விவேகானந்தனிடமே கேட்டுத் தெளிவுபடுத்திக் கொள்வேன்.

இந்தச் சட்ட ஆவணங்களில் உள்ள விடயங்

களை அப்படியே தினபதி நாளிதழின் உள்பக்கங்களில் முக்கியத்துவம் கொடுத்து முழு விவரமாகப் பிரசுரிக்க அனுமதியளித்தார் எஸ்.டி.சிவநாயகம் ஐயா.

ஆரம்பத்தில் இந்த மனுக்களில் பாரதம் போல மிக விரிவாகக் கூறப்பட்டிருக்கும் சம்பவங்களை நாளிதழின் அரைப் பக்கத்துக்குள் (சுடியது ஒரு பக்கத்துக்குள்) சுருக்கி - அதே நேரம் உண்மையும் சலையும் குன்றாமல் - எழுதுவதற்கு உதவி ஆசிரியர் செல்வரெட்டினத்தின் உதவி எனக்குத் தேவைப்பட்டது. ஆனால் நாங்கள் செல்லச் செல்ல நானே அதற்கு என்னைப் பழக்கப்படுத்திக் கொண்டேன்.

தமிழ் இளைஞர்களுக்கு இழைக்கப்பட்ட கொடுமைகள் பற்றிய விவரங்கள் சில மாதங்கள் கழித்துத்தான் இப்படி வெளியே வந்தன. அவை நீதிமன்றத்தில் ஏற்றுக் கொள்ளப்பட்ட விடயங்களாக அல்லாவிடும் நீதிமன்றத்தில் முறையிடப்பட்ட விடயங்களாக முன்வைக்கப்பட்டன. உலகுக்கு எடுத்தியம்பப்பட்டன.

பயங்கரவாதத் தடைச் சட்டத்தின் கீழ் தமிழ் இளை

செய்திகள் பத்திரிகையைத் தவறாது வியாபித்து எனது மாத வேதனத்தையும் எக்கச் சக்கமாக எகிற வைத்தன.

ஆசிரிய பீடத்தில் என் சீனியர் ரிப்போட்டர்கள் எல்லோருக்கும் கடுப்போ கடுப்பு. பிழைப்பு, உழைப்புத் தராத நீதிமன்ற 'றவுண்ட்'பை கைவிட்டு வேறு வழியைப் பாருங்கள் என்று அவர்கள் எனக்கு ஆலோசனை கூற, நான் அதே நீதிமன்றச் செய்திகளை வைத்து அவர்களுக்கு நிகராக - பல மாதங்களில் அவர்களுக்கு அதிகமாக - வேதனம் பெறும் நிலைமையை எட்டியிருப்பது கண்டு அவர்களில் பலரும் அசந்துதான் போனார்கள்.

அந்தச் சூழ்நிலையில்தான் நிலைமை எனக்கு மேலும் சாதகமாக - 'தினபதி' நாளிதழின் அதிக பக்கங்களை நான் ஆக்கிரமிக்கக் கூடியதான் - சூழ்நிலைக்கு மாறியது.

ஆம். தமிழ்ப் போராளி இளைஞர்களுக்கு எதிரான வழக்குகள் நீதிமன்ற விசாரணைக்கு வந்தன.

குட்டிமணி, தங்கத்துரை, ஜெகன் போன்றோருக்கு எதிரான கான்ஸ்டிபிள் சிவநேசன் கொலை வழக்கு,

**தமிழ் ஊடகத்துறையின்
ஜாம்பவான் எஸ்.டி.எஸ்.!**



தமிழக அரசியல் தலைவர் ஆர்.எம்.வீரப்பனைச் சந்திக்கின்றார் எஸ்.டி.எஸ்.சிவநாயகம். நடுவில் சொல்லின் செல்வர் இராஜதுரை.

**அங்கம்
6**

ந.வித்தியாதரன்

ஞர்களுக்கு எதிராக இழைக்கப்பட்ட கொடுமைகள் மெல்ல மெல்ல உலகுக்கு அம்பலப்படுத்தப்படும் வாய்ப்பு இவ்வாறு கட்டவிழ்ந்தது.

நீதிமன்ற ஆவணங்களைப் பிரசுரிக்கும் நடவடிக்கை என்பதால் அது குறித்துப் பத்திரிகை நிறுவனத்தின் நிர்வாகமும் ஆசிரியர் எஸ்.டி.சிவநாயகம் மீதோ அல்லது ஆசிரிய பீடத்தினர் மீதோ பெரிதும் தவறோ, குறையோ கூற முடியாதிருந்தது.



மற்றொரு அரசியல் தலைவர் நாஞ்சில் மனோகரனை எஸ்.டி.எஸ். சந்தித்தபோது...

இதனால் ஒரு புறம் தமிழர் தரப்பின் பரிதாப நிலைமையை உலகுக்குப் பறைசாற்ற வாய்ப்புக் கிடைத்த அதேசமயம், மறுபுறம் தினபதி அரைப்பக்கம் முதல் ஒரு பக்கம் வரை ஆள்கொணர்வு மனுச்

நிர்வேலி வங்கிக் கொள்ளை வழக்கு, புத்தூர் வங்கிக் கொள்ளை வழக்கு, டக்ளஸ் தேவானந்தா போன்றோருக்கு எதிரான திருக்கோவில் வங்கிக் கொள்ளை வழக்கு, குரும்பசிட்டி அடகு நிலையக் கொள்ளை வழக்கு என்று டசினுக்கும் மேற்பட்ட வழக்குகள் மாறி மாறி விசாரணைக்கு வந்தன.

ஒவ்வொரு நாளும் ஒவ்வொரு கோணத்தில் அவற்றுக்குத் தலைப்பிடுவதன் மூலம் வாசகர்கள் மத்தியில் தினபதி பத்திரிகை குறித்து கவனத்தை ஏற்படுத்தினார் எஸ்.டி.எஸ். ஐயா.

தமிழ் இளைஞர்களின் வழக்குகள் பற்றிய செய்திகள், விவரங்களை அறிவதற்காக தினபதியை வாங்க வேண்டும் என்ற கட்டாயத்தை அந்தச் செய்திகள் ஏற்படுத்தின.

அந்த வழக்குகளில் குற்றம் சுமத்தப்பட்ட தமிழ் இளைஞர்கள் சாட்சிக் கூண்டில் ஏறி அளித்த சாட்சியங்கள் உலகுக்கு பரபரப்பை ஏற்படுத்தின.

அவற்றை எல்லாம் சொல் விடாமல் நான் எழுதிப் பிரசுரிப்பதற்கான வசதிகளை எஸ்.டி.எஸ். ஐயா ஒழுங்குபடுத்தித் தந்தார்.

ஆனால் இந்த வழக்குகளை நான் விவரமாக எழுதி வெளியிடுவதற்கு ஆங்கிலமும், சிங்களமும் எனக்கு இடைஞ்சலாக இருக்கவேயில்லை. அது எப்படி என்று கேட்கின்றீர்களா? ஆங்கிலமும், சிங்களமும் எனக்கு முழுமையாகப் புரியத் தொடங்கி விட்டன என்று நினைக்கின்றீர்களா?

அப்படியும் இல்லை. அப்படியானால் எப்படி? விவரம் நாளை பார்ப்போமா...?

(வளரும்)

இடர்கால சுயகற்றல் மீட்டல் பயிற்சி - 2021

தரம் - 8


விஞ்ஞானம்

அலகு 07


ஓட்ட மின்னியல் தொடர்பான அளவீடுகள்

மின்னோட்டத்தை அளவிடல்

- * பல்வேறு சந்தர்ப்பங்களில் பௌதிகக் கணியங்கள் அளவிடப்படுகின்றன.
- * பௌதிகக் கணியம் எனக்குறிப்பிடப்படுவது ஓர் அளவிடக் கூடிய அளவை, அலகை, அளக்கும் கருவிகளைக் கொண்டிருக்கும். உதாரணமாக நீளம், திணிவு என்பவற்றைக் குறிப்பிடலாம்.
- * மின்னோட்டமும் ஒரு பௌதிகக் கணியம் ஆகும்.




1. மின்னோட்டம் எவ்வகை கணியம்?
2. மின்னோட்டத்தைக் குறிக்கப்படும் குறியீடு எது?
3. மின்னோட்டத்தை அளக்கும் சர்வதேச அலகு எது?
4. அவ்வகைக் குறியீடு எது?
5. சிறிய மின்னோட்டங்களை அளப்பதற்கு உப அலகுகள் பயன்படுகின்றன. அவ்வாறான பின்வரும் உப அலகுகள் குறிக்கும் குறியீடுகளை இனங்காண்க?
1. mA -
2. A
6. மின்னோட்டத்தை அளக்கும் உபகரணம் எது?
7. அவ் உபகரணத்தின் குறியீடு எது?
8. சிறிய மின்னோட்டத்தை அளக்கப்படும் உபகரணங்கள் 2 தருக?
.....
9. அம்பியர்மானியில் நேர் மறை முனைவுகள் எந்நிறத்தினால் குறிக்கப்படும்?
1. நேர் முடிவிடம்:
2. மறை முடிவிடம்:
10. அம்பியர்மானி ஒன்றை சுற்றொன்றிற்கு தொடுக்கும் போது மின் வழங்கலின் நேர் முடிவிடத்தை அம்பியர்மானியின் எம்முனைவிடத்துடன் தொடுத்தல் வேண்டும்? (மையப்புச்சிய அம்பியர்மானி எனில் முனைகளை கருதத் தேவை இல்லை)
11. மின்னோட்டம் அளக்கும் உபகரணங்களை சுற்றொன்றில் தொடராகவா அல்லது சமாந்தரமாகவா இணைப்பீர்?
12. பின்வரும் உபகரணங்களை இனங்காண்க



13. மேற்படி கருவிகளில் உயர்மின்னோட்டத்தை அளப்பதற்கு மிகப் பொருத்தமான கருவி எது?
14. மேற்படி கருவிகளில் சிறிய மின்னோட்டத்தை திருத்தமாக அளப்பதற்கு பொருத்தமான கருவி எது?

அழுத்த வேறுபாடு

- * உலர்மின்கலத்தினால் மின்சுற்றிற்கு மின் அழுத்த வேறுபாடு வழங்கப்படுகின்றது.
- * மின்கலமொன்றின் நேர் முனை, மறை முனை என்பவற்றிற்கிடையில் மின்னழுத்த வேறுபாடு காணப்படுகின்றது.
- * உயரமான இடத்திலிருந்து தாழ்வான இடத்திற்கு நீர் பாய்ந்து செல்வது போல, உலர் மின்கலத்திலும் அழுத்தம் கூடிய இடத்திலிருந்து அழுத்தம் குறைந்த இடத்திற்கு மின்னோட்டம் பாயும்.



1. மின்கலம் ஒன்றின் எம்முனைவில் மின்னழுத்த வேறுபாடு அதிகமாகக் காணப்படும்?
2. நேரோட்ட மின்முதல் ஒன்றில் மின்னழுத்தம் கூடிய பிரதேசம் எவ்வாறு அழைக்கப்படும்?
3. நேரோட்ட மின்முதல் ஒன்றில் மின்னழுத்தம் குறைவான பிரதேசம் எவ்வாறு அழைக்கப்படும்?
4. மின்னழுத்த வேறுபாடு அல்லது வோல்ட்ஜென்டர் என்னால் என்ன?

மின்னழுத்த வேறுபாட்டை அளத்தல்



- * இங்கு காட்டப்பட்டுள்ள உபகரணத்தைப் பயன்படுத்தி மின்னழுத்த வேறுபாட்டை அளக்க முடியும்.
- * இக்கருவியின் பெயர் வோல்ட்மானி ஆகும்.
- * நாம் அன்றாட வாழ்வில் மின்னோட்டம் தொடர்புபட்ட செயற்பாடுகளை மேற்கொள்வதற்கு மின்னழுத்த வேறுபாட்டைப் பற்றி அறிந்திருத்தல் அவசியமாகும்.

1. மின்னழுத்த வேறுபாட்டின் குறியீடு யாது?
 2. மின்னழுத்த வேறுபாட்டை அளக்கும் அலகு எது?
 3. அவ்வகைக் குறியீடு யாது?
 4. மின்னழுத்த வேறுபாட்டை அளக்கப்படும் உபகரணம் எது? (படத்தில் காட்டப்பட்டுள்ள உபகரணம்)
 5. வோல்ட்ஜென்டரின் குறியீடு யாது?
 6. இரு முனைகளுக்கும் இடையிலான அழுத்த வேறுபாட்டை அளப்பதற்கு வோல்ட்ஜென்டரின் பெயர் வோல்ட்மானி ஆகும்? (தொடராக / சமாந்தரமாக)
 7. உலர் மின்கலம் ஒன்றில் நேர் மறை முனைவுகளுக்கிடையிலான வோல்ட்ஜென்டர் எவ்வளவு?
 8. ஆறு மின்கலங்கள் உள்ள கார்பற்றரியின் முனைகளுக்கிடையிலான அழுத்த வேறுபாடு யாது?
 9. நாளாந்த வாழ்க்கையில் மின்னோட்டத்தினதும் அழுத்த வேறுபாட்டினதும் திருத்தமான அளவு அளக்க வேண்டிய சந்தர்ப்பங்கள் சில குறிப்பிடுக?
- (நாளை தொடரும்.....)

ஆக்கம் - செல்வி ஜெனுவியா கில்பேட் குணம்
கட்டுறுப்பயில்வு மாணவ ஆசிரியை (யாழ்ப்போன்/ செங்குந்த இந்துக் கல்தரி)
யாழ்ப்போன்/ தேசிய கல்வியியற் கல்லூரி.
வழிகாட்டலும் ஆலோசனையும் - திரு. ஞானமணி இரத்தினசிங்கம்
ஓய்வநிலை விரிவுரையாளர், யாழ்ப்போன்/ தேசிய கல்வியியற் கல்லூரி.

இடர்கால சுயகற்றல் மீட்டல் பயிற்சி - 2021

தரம் - 8

விஞ்ஞானம்

அலகு 07

ஓட்ட மின்னியல் தொடர்பான அளவீடுகள் விடைகள்

1. A - மின்கலம்
B - ஆளி
 - 2.
 3. பெரிய கோடு நேர் முடிவிடம், சிறிய கோடு மறை முடிவிடம்.
 4. உலர் மின்கலத்தில் உற்பத்தி செய்யப்பட்ட மின் மின்குமிழினூடாக பாய்ந்தமை
 5. மூடிய சுற்று
 6. மூடிய சுற்று ஒன்றினூடாக நேர்மின் ஏற்றங்களின் பாய்ச்சலானது மின்னோட்டம் எனப்படும்.
- 7.1 மின்னோட்டம்**
1. விசிறி சுழன்றது.
 2. எதிர்த் திசையில் சுழன்றது.
 3. மின்னோட்டத்தின் திசை மாறியமை.
 4. மின்னோட்டம் குறித்த திசையில் பாயும். / மின்னோட்டம் பாய்வற்கு நிலையாக திசை உண்டு.
 5. மின்னோட்டம் நேர்முனைவிலிருந்து மறை முனைவை நோக்கிப் பாயும்.
 6. மையப் பூச்சிய கல்வனோமானி, மையப்புச்சிய அம்பியர்மானி, மில்லி அம்பியர்மானி.
 7. காட்டி அசைந்தது.
 8. மில்லி அம்பியர்மானியின் காட்டி அசையும் திசை மாறுபட்டது.
 9. மின்னோட்டம் பாயும் திசை வேறுபட்டமை.
 10. மின்னோட்டத்திற்கு குறித்த திசை நிலையான திசை உண்டு.
- (நாளை தொடரும்.....)

ஆக்கம் - செல்வி ஜெனுவியா கில்பேட் குணம்
கட்டுறுப்பயில்வு மாணவ ஆசிரியை (யாழ்ப்போன்/ செங்குந்த இந்துக் கல்தரி)
யாழ்ப்போன்/ தேசிய கல்வியியற் கல்லூரி.
வழிகாட்டலும் ஆலோசனையும் - திரு. ஞானமணி இரத்தினசிங்கம்
ஓய்வநிலை விரிவுரையாளர், யாழ்ப்போன்/ தேசிய கல்வியியற் கல்லூரி.



கலாநிதி சூசை ஆனந்தன்

மீன்களை ஒருங்குசேர்க்கும் செயற்கைப் பண்ணைகள்

ஏனைய நாடுகளிலும் இந்த முறைகள் பின்பற்றப்பட்டு வருகின்றன. இலங்கையில் முன்னர் இவ்வாறான செயற்பாடுகள் இடம்பெற்றமைக்கான பதிவுகள் எவையும் கிடைக்கவில்லை. ஆயினும் வடக்கு கடற்பரப்பில் கணவாய் பிடித்தலுக்காக கண்டல் குழைகள் கடலில் அமிழ்த்தப்பட்டு பயன்படுத்தப்பட்டு வருகின்றன. அத்துடன் கண்டல் மரக்குற்றிகள் பழைய படகுகள், தூண்கள், காட்ச்ட்டங்கள் போன்றனவும் பரவலாக அமிழ்த்தப்பட்டு மீன்களை ஒருங்குசேரவைத்து டைனமட் வெடிவைத்து சட்டபூர்வமற்ற முறையில் மீன்பிடியில் ஈடுபட்டு வருவதும் குறிப்பிடத்தக்கதாகும்.

மேலும் பல நாடுகளில் இன்று பழுதடைந்த, கைவிடப்பட்ட, அதன் அடிச்சட்டங்கள், பல்கள், ட்ரம் கார்கள் போன்றபெரும் வாகனங்களும் இவ்வாறான செயற்கை உறைவிடங்களாக பயன்படுத்தப்பட்டு வருகின்றன. இத்துடன் கைவிடப்பட்ட இராணுவ ட்ரக்கள், டாங்கிகள், யுத்தக்கப்பல்களும் கடலில் மீன்பிடி உறைவிடங்களாகப் பயன்படுத்தப்பட்டு வருகின்றன.

இவைதவிர, விபத்துக்குள்ளாகி கடலில் மூழ்கிய வர்த்தக கப்பல்கள், யுத்தக்கப்பல்கள், விமானங்கள், ஹெலிகொப்டர்கள், மீன்பிடிக்கப்பல்கள் போன்றவைகளும் இனங்காணப்பட்டு மீன்களுக்கான உறைவிடங்களாகப் பயன்படுத்தப்பட்டு வருகின்றன. இவைகள் சூழலுக்கும், மீன்பிடி வலைகளைப் பயன்படுத்துவதற்கும் அச்சுறுத்தலானவையாக இருந்த போதிலும் கடலில் இருந்து மீட்க முடியாத ஒரு நிலையில் மீன்பிடி நடவடிக்கைகளுக்காகப் பயன்படுத்தப்பட்டு வருகின்றன.

பொதுவாகக் கைவிடப்பட்ட வாகனங்கள் உலோகம் சார்ந்தவை, அவற்றின் டயர்கள், எரிபொருள் தாங்கிகள் இரசாயனக்கழிவுகளாக நீரில் பாதிப்பை ஏற்படுத்தக்கூடியன. அதனால் அவைகள் துப்புரவு செய்யப்பட்டு, டயர்கள் அகற்றப்பட்டு மிக அவதானமாகவே கடலின் உறைவிடங்களாகப் பயன்படுத்தப்பட்டு வருகின்றன.

2013 ஆம் ஆண்டு கணிப்பீட்டின்படி உலகளாவிய ரீதியில் ஒருலட்சத்து 20 ஆயிரம் மீன் உறைவிடங்கள் காணப்பட்டன என மதிப்பிடப்பட்டுள்ளது.

இத்தகைய செயற்கைக் கருவிகள் கடல்வாழ் உயிரிகளின் உறைவிடங்களாகவும், பாதுகாப்பு, இனப்பெருக்கவிருத்தி, உணவுபெறல் போன்றவற்றிற்கு உறுதுணையாக அமைகின்றன. ஒரு வகையில் மீன்பிடி அபிவிருத்திக்கு இவை உதவுகின்ற போதிலும் கடற்கூழலுக்கு அச்சுறுத்தலானவையாகவும் விளங்குகின்றன.

இவ்வாறான ஒரு பின்னணியில் வடக்கு கடற்பரப்பிலும் இத்தகைய செயற்கை உறைவிடங்களை அமைத்து மீன்வளத்தைப் பெருக்கும் நடவடிக்கைகளானவை வரவேற்கக்கூடியதே. ஆயினும் பின்வரும் எதிர்மறையான விளைவுகள் ஏற்பட வாய்ப்புக்கள் உள்ளன.

பொருத்தமற்ற சூழலும் கில்வலை மீன்பிடி பாதிப்பும்

இங்குபுள்ள அமிழ்த்தப்பட்ட கடற்குதி செயற்கைப் பண்ணைகளுக்கு அல்லது உறைவிடங்களுக்குப் பொருத்தமற்ற பகுதியாகவே உள்ளது என்பது எமது கருத்து. காரணம் குறித்த கடற்குதி சிறிய நீர்ப் பரப்பைக்கொண்டதுடன் குறைவான (20 மீ.) ஆழம் கொண்ட பகுதியாகவும் உள்ளது. அத்துடன் பெரும் பாலானோர் கில்வலைகளைப் பயன்படுத்துகின்ற ஒரு பகுதியாகவும் உள்ளது. இத்தகைய வலைகளுக்கு (வழிச்சல் (drift net) முறைகளுக்கும் அடியிடு கில்வலைகளுக்கும் (bottom gill net) தூண்டில் வரிசைகளுக்கும் பாதிப்பை ஏற்படுத்தலாம்.

பேய் மீன்பிடி (ghost fishing)

பலநாடுகளிலும் ஆழ்கடலில் பயன்படுத்தப்பட்டு கின்ற பலவகை வலைத் தொகுதிகள் எதிர்பாராதவிதமாக கடலில் தொலைந்து போகின்ற சந்தர்ப்பங்களில் அவைகள் நீரோட்டத்தால் அடித்துச் செல்லப்பட்டு இவ்வாறான செயற்கைக் கருவிகளில் சிக்குண்டு அழிவடைகின்றன. அத்தோடு கைவிடப்பட்ட நிலையில் அந்த வலைகளில் மீன்களும் சிக்குண்டு வீணாகின்றன. இது சாத்தான் மீன்பிடி (ghost fishing) அல்லது பேய் மீன்பிடி என அழைக்கப்படுகிறது. வருடம் பல மில்லியன் ரூபா பெறுமதியான மீன்கள் இவ்வாறு வீணாகின்றன என சுட்டிக்காட்டப்படுகின்றது. இப்பகுதியிலும் இவ்வாறான நிலைமைகள் எதிர்காலத்தில் ஏற்படலாம்.

வங்காள விரிகுடாச் சூறாவளித் தாக்கம்

மேலும் இக்குறித்த கடற்கூழல் வங்காள விரிகுடாவில் நவம்பர், டிசம்பரில் ஏற்படும் தாழ்முகம் மற்றும் வடகீழ்ப்பருவக்காற்று, நீரோட்ட வேகம் (N.E. Monsoon current) காரணமாக அமிழ்த்தப்பட்ட பல்கள் போடப்பட்ட இடத்தில் இருந்து நகர்த்தப்பட வாய்ப்புக்கள் உள்ளன எனவும் சிலர் தெரிவித்திருந்தனர். சூறாவளி காலத்தில் இதற்கான வாய்ப்பு நிறையவே உண்டு.

டைனமட் வெடிவைத்து மீன்பிடியில் ஈடுபடல்

பல்கள் அமிழ்த்தப்பட்ட பகுதிகளில் மீன்கள் ஒருங்குசேருவதால் அங்கு ஜி.பி.எஸ். உதவிகொண்டு டைனமட் வெடிவைத்து மீன்பிடியில் ஈடுபடக்கூடிய வாய்ப்புக்களை நிராகரிக்க முடியாது. வடக்கில் கண்டல் மரக்குற்றிகள் மற்றும் கற்றாண்கள், பழைய படகுகள் கடலில் அமிழ்த்தப்பட்டு அங்கு ஒருங்குசேரும் மீன்கள் வெடிவைத்து பிடிக்கப்படும் சம்பவங்கள் தொடர்ச்சியாக நிகழ்ந்து கொண்டிருக்கின்றன. இதனால் பெருமளவு கண்டல் காடுகள் மன்னாரில் அழிவடைந்துள்ளன. இவ்வாறான ஒரு நிலை குறித்த பகுதிகளில் ஏற்பட நிறைய வாய்ப்புள்ளன.

இந்திய இழுவைமடி மீன்பிடி

இந்திய இழுவைமடித்தொழிலை தடைசெய்வதற்கான ஒரு தந்திரோபாய நடவடிக்கையாக இந்த நடவடிக்கை அமைந்துள்ளது என பலரும் தமது கருத்துக்களைக் கூறியிருந்தனர். அடித்தள இழுவை மடிகளை பாதிக்கக்கூடியதாக இது அமையும். பலகாலமாகத்தடைகளையும் மீறி இந்திய மீனவர்கள் வடக்கு கடலில் வளங்களைச் சூறையாடிச்செல்லும் போக்கு அதிகரித்துள்ளது. அரசு மட்டத்திலும் மீனவர்கள் மட்டத்திலும் பலசுற்றுப் பேச்சுகள் நடத்தியும் பயனில்லை. இந்திய மத்திய மாநில அரசுகள் அத்துமீறலைத் தடுத்து இதற்கான மாற்றுவழிகளைச் செய்திருப்பின் இவ்வாறான விரும்பத்தகாத ஒரு நடவடிக்கை மேற்கொள்ள வாய்ப்பில்லை என்பது எமது கருத்து. மத்திய மாநில அரசுகள் இழுவைமடித்தொழிலை தடைசெய்வது மிக அவசியம்.

மீன்வளப்பெருக்கத்தை இலக்காகக் கொண்டு மேற்கொள்ளப்படும் இவ்வாறான செயற்பாடுகள் வரவேற்கத்தக்கவை. இவை உள்ளூர் மீனவர்களுடன் கலந்துரையாடி முன்னெடுக்கப்படலாம். வடக்கில் வடமராட்சி வடகிழக்கு சார்ந்துள்ள பேதுரு மீன்தளத்துக்கு (pedro bank) அப்பாலுள்ள ஆழமான பகுதிகள் இதற்குப் பொருத்தமாக அமையும். உரியவாறு திட்டமிட்டு இவை மேற்கொள்ளப்பட வேண்டும்.

எது எவ்வாறாக இருப்பினும் கடலில் குப்பைகளைக் கொட்டுவது சட்டத்தை மீறும் ஓர் செயல் ஆகும் என்பது எமது தாழ்மையான கருத்து. இதன் விளைவுகள் பிள்ளையார் பிடிக்கப்போய்.....

போகப் போகத் தெரியவரலாம்.

கடந்த ஜூன் 8 ஆம் திகதி 'சமுத்திரச் சூழல் தினம்' சர்வதேசரீதியாக கொண்டாடப்பட்டது. அக்குறித்த காலப்பகுதியில் இலங்கை மேற்கு கரையில் கொழும்புத் துறைமுகத்தை அண்மித்து எக்ஸ்பிரஸ் பேர்ள் என்ற கப்பல் தீப்பிடித்து எரிந்து பாரிய சுற்றுச்சூழல் அனர்த்தத்தை ஏற்படுத்தியிருந்தது. அதன் வடு இன்னும் ஓயவில்லை. மீன்பிடிப்பதற்குத் தடைசெய்யப்பட்டதும், அருகிலும் பெறுமதி மிக்க உயிரிகளான கடல் ஆமைகளும், டொல்பின்களும், திமிங்கிலங்களும் செத்து மடியும் அவைகள் இன்னும் தொடர்கின்றன.

இது ஒருபுறம் இருக்க மறுபுறத்தில் இலங்கை வடக்கு கடற்குதியில் பாழடைந்த, கைவிடப்பட்ட பெருந்தொகையான (40) பல்கள் கடற்பொழியில் அமைச்சின் பணிப்புரையின் கீழ் கொண்டுபோய் கடலுக்குள் அமிழ்த்தப்பட்டிருக்கின்றன என மீன்வள செயற்கை மீன் உறைவிடங்கள், தந்திரோபாய நடவடிக்கை என இதற்குப் பொருள் கோடப்பட்டிருக்கிறது. பாக்கு நீரிணைப்பகுதியில் இலங்கை இந்திய கடலோர எல்லைப்பகுதியில் இலங்கையின் எல்லைப்பரப்பினுள் இந்த பல்கள் அமிழ்த்தப்பட்டுள்ளதாக அறிய முடிகின்றது. அமிழ்த்தப்பட்ட மறுதினம் இந்திய மீனவர்கள் தரப்பில் தமிழ் நாட்டில் இதற்கு எதிர்ப்பு ஆர்ப்பாட்டம் நடைபெற்றிருக்கிறது. பதினாறு முடிந்தால் 'ரயில் பெட்டிகளையும் கொண்டு அமிழ்த்துவோம்' என அமைச்சர் சவால் விட்டுள்ளமை செய்திகளாக வெளிவந்தன. ஆகவே பல்களானவை குறித்த கடற்பரப்பில் அமிழ்த்தப்பட்டதற்கான நோக்கத்தை புரிந்து கொள்வதில் அதிகம் சிரமம் இருக்காது. ஒருவகையில் இது சரியானதுபோலவே படுகிறது.

மீன்களை ஒருங்குசேர்க்கும் செயற்கை உறைவிடங்கள் (fish aggregation devices)

பொதுவாக உலகில் பெரும்பாலான நாடுகளில் மீன்பிடித் தொழிலின் அபிவிருத்தி கருதி, மீன்களை ஒருங்குசேர்ச்சியும் செயற்கையான உறைவிடங்கள் உருவாக்கப்பட்டு கடலின் ஆழமான பகுதிகளில் இறக்கப்பட்டுப் பயன்படுத்தப்பட்டு வருவது பொதுவான ஒரு விடயமாகவே உள்ளது. சுண்ணாம்பு, சிமெந்து கற்கள் போன்ற மூலப்பொருள்களைக் கொண்டு செயற்கையாக வடிவமைக்கப்பட்ட பவளப்பாறைகள், (artificial coral reefs) பல அறைகளைக் கொண்ட கொங்கிறீர் உறைவிடங்கள், போன்றவைகள் தவிர கைவிடப்பட்ட கொங்கிறீர் தூண்கள், உடைக்கப்பட்ட பாலங்கள் கட்டடங்கள் போன்றவற்றிலிருந்து பெறப்படும் கற்றாண்களைக் கொண்டும் இவ்வாறு செயற்கை உறைவிடங்கள் அல்லது கருவிகள் வடிவமைக்கப்பட்டு மீன்பிடித்தலுக்காக பயன்படுத்தப்பட்டு வருகின்றன. இவைகள் கடற் சூழலுக்கு அச்சுறுத்தலாக அமையாதவாறு அதிக ஆழம்மிக்க பகுதிகளில் நிறந்ததாகவும், இடம்பிட்டு அசையாதவாறு இருக்கத்தக்கவாறும் வைக்கப்படுகின்றன. அத்துடன் பெரும்பாலும் ஏனைய மீன்பிடித்தல் நடவடிக்கைகளுக்குப் பங்கம் இல்லாதவாறும் நன்கு திட்டமிட்டு பயன்படுத்தப்பட்டு வருகின்றன. 1960 களையடுத்து வந்த காலப்பகுதிகளில் அமெரிக்கா, பிரிட்டன், ஜப்பான் போன்ற நாடுகளில் ஆரம்பிக்கப்பட்டு இப்போது

ஊடக சுதந்திரத்தை வேட்டையாடுபவர்கள் பட்டியலில் கோட்டாவின் பெயரும் அடக்கம்

கொழும்பு, ஜூலை 07
ஊடக சுதந்திரத்தை வேட்டையாடுபவர்கள் பட்டியலில் இலங்கை ஜனாதிபதி கோட்டாபய ராஜபக்ஷவின் பெயரும் உள்ளடக்கப்பட்டுள்ளது.

ஊடக சுதந்திரம் குறித்த சர்வதேச அமைப்பான எல்லைகாற்ற ஊடகவியலாளர்கள் அமைப்பு வெளியிட்டுள்ள 2021 இற்கான பத்திரிகை சுதந்திரத்தை வேட்டையாடுபவர்கள் பட்டியலில் இது குறிப்பிடப்பட்டுள்ளது.

இதில் முதல் முறையாக இரண்டு பெண்

கள் உட்பட பத்திரிகை சுதந்திரத்தின் மீது தாக்குதலை மேற்கொண்ட 37 உலகநாடுகளின் தலைவர்களின் பட்டத்தை அந்த அமைப்பு வெளியிட்டுள்ளது.

2019 நவம்பரில் கோட்டாபய ராஜபக்ஷ ஜனாதிபதியாகத் தேர்ந்தெடுக்கப்பட்டதன் மூலம் இலங்கை மீண்டும் ஓர் இருண்ட காலத்திற்குள் சென்றுள்ளதாகவும் குறித்த அமைப்பு சுட்டிக்காட்டியுள்ளது.

பாதுகாப்பு அமைச்சராக இருந்தபோது குறைந்தது 14 ஊடகவியலாளர் கொலை செய்யப்பட்டனர் அல்லது காணாமல் ஆக்

கப்பட்டனர் என்றும் சுமார் 20 பேர் சித்திரவதை அல்லது மரண அச்சுறுத்தல் விடுக்கப்பட்ட பின்னர் நாட்டை விட்டு வெளியேறினர் என்றும் அந்த அமைப்பு குறிப்பிட்டுள்ளது.

இந்த பின்னணியில், தமிழ்சிறுபான்மையினரின் அல்லது இலங்கையில் உள்ள முஸ்லிம் சமூகத்தின் அவலநிலை போன்ற முக்கியமான பிரச்சினைகள் குறித்த புலனாய்வுச் செய்திகளை வெளியிடும் ஆபத்துக்களை எதிர்கொள்கின்றனர் என்றும் குறித்த அமைப்பு கூறியுள்ளது.





- செல்லத்துரை ரவீந்திரன் -

172. அரசு - புலிகள் பேச்சுகளில் எப்படியான பூசல்கள் எழுந்தன?

ஆரம்பத்தில் பேச்சுகளில் பங்குபற்றி புரிந்துணர்வின் அடிப்படையில் ஓர் ஒற்றுமைப்பட்ட இலங்கைக்குள், கூட்டாட்சி அடிப்படையில் நிர்வாக அலகுகள் ஏற்படுத்தி இயங்குவதை சிவா பசுபதி வலுப்படுத்தி, வரைமுறைகள் பற்றி விவரங்கள் கோரினார். அதை ஓரளவு மதியுரைகளும், சட்ட ரீதியில் ஏற்றுக் கொண்டார். ஆனால் சிவா பசுபதி அந்த நிலைப்பாட்டை வலுப்படுத்திச் செல்வதை அரசியல் பேச்சாளர் தமிழ் செல்வன் போன்றோர் விரும்பவில்லை. அவர் சிவா பசுபதியை "கேளாத கேள்விகளால்" துளைத்தெடுத்தார் என்று தகவல். 'உமக்கு சட்டம் தெரியும். ஆனால் அரசியல் தெரியுமோ? நாங்கள் எதற்காக இவ்வளவு தியாகங்கள் செய்து போராடினோம் என்பதாவது தெரியுமா? அந்த அரசியல் தெரியாமல், சட்டத்தை பேசவேண்டாம்' என்ற சார்புடைய சொல்லப்பட்டதாம்.

பின்னர் எவ்வளவோ சமாதானங்கள் சொல்லப்பட்டும், பிரபாகரன் எடுத்துப் பேசியும் சிவா பசுபதி தொடர்ந்து பேச்சுவார்த்தைகளுக்கு போக இணங்கவில்லை என்று நம்பகமான நண்பர் ஒருவர் சொன்னார்.

Hot Spring ஆசிரியர் சிவநாயகத்தின் நோக்கும் ஆதங்கங்களும் இன்னும் மொரு கோணத்தில் இருந்தன. அவர் சென்னையில் தமிழர் தகவல் நிலையத்தின் இயக்குநராக இருந்தபொழுது எல்லா விடுதலை இயக்கங்களின் தலைவர்களோடும் உரையாடியவர். பல இக்கட்டுசமயங்களில் ஈடுபட்டு புத்தி சொன்னவர். தமிழ் அகதிகள் புனர்வாழ்வு கழகத்திற்காக இலங்கை - இந்திய ஒப்பந்தம் ஏற்பட்டதும் யாழ்ப்பாணம் சென்று முக்கிய விடுதலைப் புலிகளின் தலைவர்களுடன் சந்திப்புகள் மேற்கொண்டு ஆயுதக் கையளிப்புக்காகவும் ஒப்பந்த நன்மைகள் ஒட்டியும் பேச்சுவார்த்தைகள் நடத்தியவர். அவருக்கு இப்பொழுது ஒற்றையாட்சிக்குள் கூட்டாட்சியாக உள்ளக சுயநிர்ணயம் என்றால் இதில் எங்கே தனித்தமிழ் ஈழம் காண்கிறோம் என்ற ஆதங்கம் வளர்ந்தது.

அவர் தனது பத்திரிகையில் காரசாரமாக சந்திரிகாவுக்குப் போர் என்பது இனி ஒரு வழியல்ல, தமிழ் மக்களின் அபிலாஷைகளைக் கொடுக்க முடியாவிட்டால் இரு இனங்களும் தனியாகப் போவது மேல், அதுவே ஒரு வழி எனக் கருத்து சொன்னவர். கலாநிதி நீலனின் கொளையை நியாயப்படுத்தி எழுதியவர். அவரைப் பொறுத்தவரையில் இந்தியாவைப் பகைத்து, அவர்களுடன் போராடி இவ்வளவு இழப்புகளுக்குப் பிறகு இதைத்தான் தீர்வுக்காக பேசப்போகிறோம் என்றால் இதனை ஏன் ஒரு பலமான நாட்டுடன் (இந்தியாவுடன்) இணங்கி நின்று அதற்கும் மேல் பெற்றிருக்க முடியாது? இந்திய ஒப்பந்தத்திலிருந்து படிப்படியாக முன்னேறி, தேவையேற்படின் அவர்களது முகாமையுடன் தமிழர்களது எதிர்காலம் பற்றி ஒரு சுயநிர்ணயத்துக்குப் போயிருக்கலாம். இத்தனை ஆண்டுகளின் தியாகங்களும் அழிவுகளும் பின்வரும் பேச்சுவார்த்தைகள் என்ற நம்பிக்கையில்லாத வழியில்தானே முடிகிறது என்ற அபிப்பிராயங்களையும் கருத்துக்களையும் லண்டனில் சேர்ந்து இயங்கியவர்களோடு பிரஸ்தாபித்தார். அவை, புலி ஆதரவாளர்கள், சில முக்கியஸ்தர்களுக்கு அதிருப்தியைத் தந்தது.

அதே சமயம் சிவநாயகத்துக்கு வயது முதிர்ந்திருந்தது. இந்தியாவில் சிறைவாசம், வழக்குகளின் பாதிப்பு, பின்னர் வெளியேறுவதற்காக பட்ட கஷ்டங்கள், பழக்கமில்லாத நாடுகள், பணி, குளிர் என்பவற்றால் பாதிக்கப்பட்டார். ஆனால் தமிழருக்குத் தான்


இக்கட்டுரையாளர் செல்லத்துரை ரவீந்திரன் சிரேஷ்ட சட்டத்தரணி. ஆஸ்திரேலியாவைத் தளமாகக் கொண்டு இயங்கும் இலங்கை புலம்பெயர் சட்டவாளர். இலங்கையில் சன்சோனிக் கமிஷன் விசாரணைகளில் தமிழர் தரப்பில் பிரதான பங்காற்றிய சட்டத்தரணி. தமிழ் புனர்வாழ்வுக் கழகத்தின் பிதாமகர்களுள் ஒருவர். தமிழரின் உரிமைப் போராட்டத்துடன் நெருக்கமாகச் செயற்பட்ட - செயற்படுகின்ற - புலமையாளர்.

'இனப்படுகொலை', 'இனச்சுத்திகரிப்பு' ஆகிய பதங்கள் தொடர்பான சர்வதேச பரிமாணங்களை விளக்குகின்றது அவரது இந்தக் கட்டுரைத் தொடர். இந்தக் கட்டுரைத் தொடருக்கான ஆய்வுக் குறிப்புகளைத் தேடித் தந்துதவியவர் சட்டத்தரணி நிர்மலா பேர்னாட யோசப். அவர் தற்போது மனிதாபிமானச் சட்டங்கள் தொடர்பான சர்வதேச பரிமாணங்கள் பற்றிய தமது முதுநிலைப்பட்ட ஆய்வை ஆஸ்திரேலிய பல்கலைக்கழகம் ஒன்றில் மேற்கொண்டு வருகின்றார்.

அவர் முன்னர் இலங்கையில் மாற்றுக் கொள்கைகளுக்கான மையத்துடன் சேர்ந்து இயங்கியவர் என்பதும் குறிப்பிடத்தக்கது.

அங்கம்
58

இனப் படுகொலையும் தமிழ் மக்களின் அரசியலும்



Hot Spring பத்திரிகையின் மரண அறிவித்தலை இப்படி வெளியிட்டார் எஸ். சிவநாயகம்.

செய்யவேண்டிய கர்மம் ஒன்று உண்டு என்று இவற்றைத் தாங்கியவர்.

அவருடைய கஷ்டங்களுக்காக அவருக்கு லண்டனில் ஒரு காரும் டரைவரும் கொடுத்து அவர் போகும் இடங்களுக்குச் சற்றுச் செளகரியமாக சென்று வரும் வசதி செய்து இருந்தனர். விடுதலை இயக்கத்தின் பல மட்டங்களில் இருந்த கட்டுப்பாடாளர்களும் கடற்படைகளும் பல பிரதேசங்களில் ஒவ்வொருவரை நோட்டம் பார்த்துத் தலைமைகளுக்குச் செய்திகள் சொல்வதும் அதனால் சடுதியான மாற்றங்களும் ஏற்பட்டுக் கொண்டிருந்தன.

லண்டனில் அதிகார மட்டமும் இப்பொழுது பெரும் பான்மையாகப் பிற்காலத்தில் புலம் பெயர்ந்தவர்களால் ஆகியிருந்தது. அவர்கள் சில நெளிவு சுளிவுகளைப் புரிந்துகொண்டவர்களல்ல. மன்னனின் தலைமைக்கு விசுவாசமும் அதனைக் கேள்விகளுக்கு உட்படுத்தாது நடைமுறைப்படுத்துவதே கடமை. கண்ணியம் என்ற கோட்பாட்டில் இருந்தவர்கள். அதனால் பலர் சங்கடங்களுக்கு போக விரும்பவில்லை.

173. அவர்கள் சிவநாயகத்தை அறிந்திருந்தார்களா?

அவர்களில் பலருக்கு சிவநாயகத்தைத் தெரியும். அதுவும் பேரளவிலேயே. அவரது விடுதலை வேட்கையின் பூர்வீகங்கள், ஆளுமைகள் பற்றி அறிந்திருக்கவில்லை. அவர் வாகனத்தில் போகும்போது தன்னோடு பயணித்தவர்களுடன் நடத்திய சம்பா-

ணைகள், அபிப்பிராயங்கள் என்பன பதியப்பட்டு தலைமைகளுக்கு அறிவிக்கப்பட்டன. தனது எழுத்துப் பணிகளை முடித்துவிட்டு உடல் அசதியை போக்குவதற்கு சிவநாயகம் வழமையாகக் கொஞ்சம் விஸ்கி அருந்துவார். சென்னையில் கூட அது அவரது பழக்கம். ஆனால் அளவுகள்மீறியது கிடையாது. தொடர்ச்சியாக சிகரெட் பற்றுவதும் அவர் வழமை. அவர் புகையை சுவாரசியமாக ஊதித் தனது கருத்துக்களை ஆணித்தரமாக சொல்வது சிலருக்கு பிடிப்பதில்லை. விஸ்கியை சிறிது சிறிதாக எடுத்து ரசிப்பதும் சிகரெட் உள்ளெடுத்து லாவகமாக வெளிவிடும்போது சொல்பவை நக்கல் என்றும் சிலபேர் கருதுவது உண்டு.

அவருக்கு ஏன் காரும், டிரைவரும்? இவரும் மற்றவர்கள் போல பஸ்ஸிலும் ரயிலிலும் போனால் என்ன என்ற மெத்தனங்கள் எழுந்தன. தன் நிலையில் அவற்றை அவர் தாங்கிக் கொண்டார். படிப்படியாக அதிகார மட்டத்தில் தனக்கு எதிர்ப்பலைகள் எழுவதைக் கண்டார். அது பின் அவரது ஆக்கங்கள் முழுக்க முழுக்க விடுதலைப் புலிகளின் நிலைப்பாட்டை வெளிப்படுத்தவில்லை என்ற குற்றச்சாட்டுக்கள் வைக்கப்பட்டன. தான்தமிழ் ஈழத்திலும் அதன் தலைவர்கள் விடுதலைப் புலிகள் என்பதிலும் மாறுபடவில்லை. தனது கருத்தாக்கங்கள் அதனையே பிரதிபலிக்கின்றன என்று எடுத்துக் காட்டி தனது பணியை விமர்சனம் செய்வது பிரயோசனமற்றது என விளக்கினார்.

நேரடியான தாக்கங்கள் குறைந்தன.

அவர் ஆசிரியரானாலும் Hot Spring இல் என்ன வகையான ஆக்கங்கள் பதிவாகின்றன என்றும், எப்படியானவை வரவேண்டும் என்றும் "சட்டி குட்டிகள்" புலம் பெயர்ந்த அதிகார மட்டத்தில் தணிக்கையாளர்களானார்கள். இதனால் மனமுடைந்த அவர் சில நாளைகளுக்கு பாரிஸ் போய் திரும்ப அலுவலகத்தில் அவர் கண்ட காட்சிகள் அவரை நிலைகுலைய வைத்தன. அங்கு பழைய பிரதிகள் எல்லாம் தாறுமாறாக வீசி, கிழித்தெறிந்து, ஓர் அட்டகாசம் மனத்திருப்திகளுக்காகச் செய்யப்பட்டிருந்தது. அவரோடு இருந்து பேசியோர் பலர் பின்னணியில் இருந்தனர். அதே சமயம், அவர் தமிழ் காட்டியனுக்கு (Tamil Guardian) அவர்கள் கேட்டதின் பேரில் எழுதிக்கொடுத்த கட்டுரைகள் அவர் அனுமதியில்லாமல், வெட்டி, கருத்தாக்கம் மாற்றி வெளியிடப்பட்டிருந்தன. ஒரு கர்மயோகியான அவருக்கு - நேர்மையோடும் விசுவாசத்தோடும் தமிழர் உரிமைகளுக்காக பணி புரிந்தவருக்கு - அவற்றை ஏற்றுக் கொள்ள முடியவில்லை. எந்த ஓர் எழுத்தாளனும் அந்த இழி நிலையைப் பொறுக்கமாட்டான். சிவநாயகம் தனது பேனாவை எடுத்துக் கொண்டு, மகளின் வீட்டுக்குப் புறப்பட்டார் - தமிழ் ஈழத்தை நீங்கள் பார்த்துக் கொள்ளுங்கோ என்று சொல்லி விட்டு. Hot Spring உம் மரணமடைந்தது. அவரும் மகளோடு தங்கி தனது நனவிடை தோயலை எழுதி வெளியிட்டார்.

(வளரும்.....)

எருவின் உருவில் வந்திருக்கும் திரு

கொரோனா நெருக்கடி காரணமாக இக்காலத்தில் பல புதிய முயற்சியாளர்கள் ஒவ்வொரு துறைகளில் உருவாவதைக் காண்கிறோம்.

இரசாயன - அசேதன உரங்களுக்கு அரசு விதித்துள்ள தடை சில மாற்றங்களை ஏற்படுத்தியுள்ளது.

மீண்டும் பழமையை ஒட்டிய இயற்கை முறைமை வாழ்வியலிற்கு திரும்பும் சூழலையும் சிலருக்கு கொரோனா நெருக்கடியும் இத்தடையும் ஏற்படுத்தியுள்ளன எனச் சுட்டிக் காட்டப்படுகின்றது.

மாடு வளர்ப்போருக்கு தற்போது நல்ல அதிர்ஷ்டகாலம் என்றே கூற வேண்டும். ஏனெனில் பால், இறைச்சி என்பனவற்றின் விலை ஏற்றத்திற்கு அப்பால் மாட்டுச் சாணத்தின் - எருவின் - விலை ஏற்றமே மகிழ்ச்சியான விடயம் என்று கூறப்படுகின்றது.

கால்நடை வளர்ப்பு என்பது தொழிலினி வீட்டில் இருப்பவர்கள் அல்லது விவசாயிகள் பகுதி நேரமாக மேற்கொள்ள வேண்டிய அல்லது அவலத்திற்கு தள்ளப்பட்ட. வருமானம் அற்றவர்கள் மேற்கொள்ளும் ஒரு தொழிலாகவே பார்க்கப்பட்டு வந்தது. ஏனெனில் பால் மாபைக்கேற்ற விலை ஏறினால் மட்டுமே பாலின் விலை இங்கு ஏறும்.

கால்நடைகளிற்கான போதிய வைத்திய வசதிகள் இன்மை என்பதற்கும் அப்பால் அதிக கால்நடைகள் வளர்க்கப்படும் வன்னிப் பகுதியில் இன்று வரையில் போதிய மேய்ச்சல் தரைகளே இல்லை.

இவ்வாறு பல நெருக்கடிகளின் மத்தியில் கால்நடை வளர்ப்பாளர்கள் சிரமப்படுகின்றபோது, 'மழை காலத்தில் மாடு இல்லாதவன் ராசா' எனக் கூறும் சூழலும் எம் மத்தியில் இருந்தது.

2020 ஆம் ஆண்டு டிசம்பர் மாதம் வரையில் வன்னியில் இருந்து ஒரு லொறி எருவை யாழ்ப்பாணம் ஏற்றி வந்து தோட்டத்தில் பறித்தால் 25 ஆயிரம் ரூபா முதல் 30 ஆயிரம் ரூபா வரையில் செலவு ஏற்பட்டது. ஆனால் தற்போது 50 ஆயிரம் ரூபாவுக்கும் அதைப் பெற முடியாது. அது 60 ஆயிரம் ரூபாவைத் தொட்டு விட்டது என விவசாயிகள் சுட்டிக் காட்டுகின்றனர். இந்த விடயம் வன்னியில் என்ன நிலைமை என ஆராய்ந்தோம். விசுவமடுப் பகுதியில் தென்னஞ்செய்கையில் ௩௫ படும் விவசாயியான சு.புவிநாயகம் தகவல் தருகையில் -

கடந்த ஆண்டு வரையில் நல்ல காய்ந்த எரு ஒரு டிராக்டர் தகரம் அடைத்து உயர்த்தி ஒரு சுமை 5 ஆயிரம் ரூபாவிற்கு பெற்ற நாம் இன்று 8 ஆயிரம் ரூபாவிற்கும் பெற முடியாத சூழல் ஏற்பட்டு அது 10 ஆயிரம் ரூபாவை நெருங்குகின்றது. வன்னியிலேயே இந்த நிலைமை உள்ளபோது லொறியில் ஏற்றப்பட்டு யாழ்ப்பாணம் எடுத்துச் சென்றால் வாகனக் கூலியுடன் 60 ஆயிரம் ரூபாதான் விற்கும் நிலைமை காணப்படும். - என்கின்றார்.

"கால்நடை வளர்ப்பாளர்களை இந்த அரசு ஏறக் குறைய கை விட்டுவிட்டது என்றே கூறும் காலத்தில் அரசின் திட்டத்தில் இல்லாது அரசு செய்த ஒரு செயலின் எதிர் வினையால் இன்று கால்நடை வளர்ப்பாளர்கள் முக்கியத்துவம் பெறுகின்றோம். என்னிடம் அதிக கால்நடைகள் தற்போது இல்லாது விட்டாலும் 7 மாடுகள் உள்ளன. இந்த 7 மாடுகள் மூலம் பெறும் பால் உற்பத்தியின் ஒட்டுமொத்த பணத்தையும் செலவு செய்தாலும் பராமரிப்புச் செலவிற்கு அது போதுமானதாக இருப்பதில்லை. இருந்தும் கன்றினை விற்று ஓர் வருமானம் தேட முடியும் என்பதற்காகவும் நாம் அடுத்தவரிடம்



கையேந்தாமல் போதிய பால், தயிரை பெற முடியும் என்பதற்காகவுமே என்போன்றோர் கால்நடை ஹவளர்ப்பை தொடர்ந்தோம்.

"இன்று நாட்டில் தவிடு, புண்ணாக்கு முதல் உழுந்துக் கோது வரையில் விலை அதிகரித்து விட்டது. இந்த வன்னி பெருநிலப்பரப்பில் கூட மாடு மேய்க்க இன்று வரை இடமில்லை. ஆனால் வேறு தேவைகளிற்கு இடம் வழங்குகின்றனர். இவ்வாறு எம்மை எண்ணிப் பார்க்காத நிலைமையில் ஒரு லோட் எரு கடந்த காலத்தில் வீடு தேடி வந்து டிராக்டர் எனில் மூவாயிரம் ரூபாவிற்கும் லொறி எனில் 10 தொடக்கம் 15 ஆயிரம் ரூபாவிற்கும் ஏற்றிச் சென்றனர். ஒரு வருடம் முழுவதும் சேர்வதே ஒரு லொறி எருவாக அமையும். ஆனால் இன்று ஒரு



ந.லோகதயாளன்

வடக்கின் 5 மாவட்டங்களில் மட்டும் 4 லட்சத்து 10 ஆயிரத்திற்கும் மேற்பட்ட மாடுகள் பட்டியாகவும் வளர்ப்பு மாடுகளாகவும் உள்ளன. இதேநேரம் கடந்த ஆண்டு வரையில் வன்னியில் இருந்து எருவை யாழ்ப்பாணம் ஏற்றி வந்து தோட்டத்தில் பறித்தால் 25 ஆயிரம் ரூபா முதல் 30 ஆயிரம் ரூபா வரையில் செலவு ஏற்பட்டது. ஆனால் தற்போது 50 ஆயிரம் ரூபாவுக்கும் அதைப் பெற முடியாது. 60 ஆயிரம் ரூபாவைத் தொட்டு விட்டது.

டிராக்டர் எனில் 5 ஆயிரம் ரூபா முதல் 7 ஆயிரம் ரூபாவிற்கும் ஒரு லொறி எனில் 30 ரூபாவிற்கும் கொள்வனவு செய்யத் தயாராக இருக்கின்றமை ஓரளவு ஆறுதலாக உள்ளபோதும் எமது எருவை நாம் விற்பனை செய்வது கிடையாது எமது வயலின் பயன்பாட்டிற்கு எடுத்து விடுவோம்." - எனக் கிளிநொச்சி திருவையாற்றைச் சேர்ந்த சு.கணபதிப்பிள்ளை தெரிவித்தார்.

இதேநேரம் வடக்கின் 5 மாவட்டங்களில் மட்டும் 4 லட்சத்து 10 ஆயிரத்திற்கும் மேற்பட்ட மாடுகள் பட்டியாகவும் வளர்ப்பு மாடுகளாகவும் உள்ளன. இவற்றினைப் பராமரிப்பதில் பண்ணையாளர்கள் எதிர்கொள்ளும் நெருக்கடிகளுக்கு மத்தியில் எரு விலை ஏற்றம் இவர்களைப் பொறுத்த மட்டில் ஓர் ஆறுதல் அளக்கும் செய்தியாகவே உள்ளது.

வடக்கில் அதிக மாடுகளைக் கொண்ட முதலாவது மாவட்டமாக முல்லைத்தீவு மாவட்டம் விளங்குகின்றது. இங்கே 85 ஆயிரத்திற்கும் மேற்பட்ட மாடுகள் உள்ளன. இரண்டாவதாக வவுனியா மாவட்டத்தில் 80 ஆயிரம் மாடுகள் உள்ளன. இதேபோன்று மன்னாரில் 72 ஆயிரம் வரையில் உள்ளமையோடு நான்காவதாக யாழ்ப்பாணம் மாவட்டத்தில் அதிகம் உள்ளன. இங்கே 60 ஆயிரத்திற்கும் மேற்பட்ட மாடுகள் உள்ளன. கிளிநொச்சியில் 45 ஆயிரத்தை தாண்டிய அளவில் உள்ளது.

யாழ்ப்பாணம் மாவட்டத்திலே எங்குமே எருமை கிடையாது. ஏனைய நான்கு மாவட்டங்களிலும் எருமை இனத்தையும் உள்ளடக்கியதே இந்த எண்ணிக்கையாகும் என வடக்கு மாகாண கால்நடை உற்பத்தி சுகாதார திணைக்களத்தின் பணிப்பாளர் சி.வசீகரன் தெரிவிக்கின்றார்.

இதேநேரம் யாழ்ப்பாணக் குடாநாட்டில் கால்நடை வளர்ப்போர் எண்ணிக்கை கடந்த ஓர் ஆண்டாக அதிகரித்தே காணப்படுகின்றது.

கடந்த ஆண்டு வரையில் பிரபல ஒலி, ஒளி வாடகை சேவையினை நடத்திய பின்னர் தற்போது மாடு வளர்ப்பில் ஈடுபடும் திருநெல்வேலியைச் சேர்ந்த 48 வயது டையவரைத் தொடர்பு கொண்டு கேட்டபோது -

40 முதல் 50 லட்சம் ரூபாவை வட்டிக்கும் கடனாகவும் வாங்கி ஏற்றி இறக்கும் வாகனம் முதல் மின் பிறப்பாக்கி மற்றும் ஒலி பெருக்கி சாதனங்களுடன் மின் குமிழ்களையும் கொள்வனவு செய்தால், நிகழ்வுகள், ஆலயத் திருவிழாக்களின்போதே எமக்கான வருமானத்தை ஈட்ட முடியும். இந்தச் சூழலில் ஏப்ரல் 21 தாக்குதல், அதன் பின்பு கொரோனா என இரண்டு ஆண்டுகளாக வரும் வருமானம் முழுமையாகத் தடைப்பட்டு விட்டது. இதனால் எவ்வளவு காலத்திற்கு இருக்கும் பொருளை விற்பனை செய்து வாழ்வாதாரம் நடாத்துவது? இதற்கு மாற்றீடு என்ன என எண்ணியபோதே இந்த தொழிலில் ஈடுபட்டுள்ளவர்களின் ஆலோசனையின் பெயரில் 3 கறவை மாடுகளையும் இரு ஆடுகளை

யும் கொள்வனவு செய்து அதனை ஒரு தொழிலாக மேற்கொள்கிறேன். இதனால் உணவிற்கு அடுத்தவரை நாடவேண்டிய நிலைமையில்லை. இருப்பினும் 24 மணிநேரமும் கால்நடைகளுடன் நேரத்தை செலவு செய்ய வேண்டும். அதனால் அந்தப் பயனை எட்ட முடிகின்றதோடு கொரோனாவையும் எதிர்கொள்ள முடிகின்றது. - என்கின்றார்.

கிளாலிப் பகுதியில் பெரும் தென்னம் தோட்டம் நடத்தும் கோண்டாவிலைச் சேர்ந்த ஒரு வர்த்தகர் தகவல் தெரிவிக்கையில் -

கடந்த காலத்தில் நாம் தொடர்ச்சியாக எருவை பெறுவதனால் வாகன உரிமையாளர்கள் விரும்பிய நேரம் கொண்டு வந்து இறக்கிய நிலைமையில் இன்று தேடியும் எருவைப் பெற முடியாதமையினால் கடற்கரைகளில் பாசி ஏற்றித் தாக்கும் நிலைமைக்கு நாம் தள்ளப்பட்டுள்ளோம். - என்கின்றார்.

சிறிமா அரசின் ஆட்சிக் காலத்தில் விவசாயிகளிற்கு கிடைத்த ஒரு வாய்ப்பு தற்போது மாடு வளர்ப்போருக்கு கிட்டும் என பண்ணையாளர்கள் எதிர்பார்த்துக் காத்திருக்கின்றனர் என வவுனியா வடக்கில் பட்டி வைத்திருக்கும் பண்ணையாளர் தெரிவித்தார்.

அரசு உழியர்களும் கூட மாடு வளர்ப்பை நாடுகின்றனர்

அதிபர்கள், ஆசிரியர்கள் பலரும் பாடசாலை எப்போது ஆரம்பமாகும் என்பது தெரியாது பால்மாடு வளர்ப்பு உடனடித் தேவையை ஈடுசெய்யும் என நம்புகின்றனர். இவ்வாறு புதிதாக மாடு ஒன்றை வாங்கி பால் விற்பனையில் ஈடுபடும் - பெயரைக் குறிப்பிட விரும்பாத - ஆசிரியர் ஒருவர் தகவல் தருகையில் -

தற்போதைய கொரோனா பரவலை இந்த அரசு முறையாகக் கையாள்வதாகத் தெரியவில்லை. இதனால் பாடசாலைகள் எப்போது மீள ஆரம்பிக்கும் என்பதனைத் திட்டவாட்டமாகக் கூற முடியாது என்பதனால் நாள் ஒன்றிற்கு 10 லீற்றர் பால் கறக்கும் பால் மாட்டை 95 ஆயிரம் ரூபாவிற்கு கடந்த ஏப்ரல் மாதம் கொள்வனவு செய்து தற்போது தினமும் 10 போத்தல் அல்லது 11 போத்தல் பால் இரு நேரமும் வழங்குகின்றேன்.

பாடசாலை ஆரம்பித்தால் உடனடியாகக் கன்றை வைத்துக்கொண்டு தாய்ப் பசுவை விற்றுவிட்டு பாடசாலை செல்வேன். அதுவரை தினமும் பால் வருமானத்தின் மூலம் நாள் ஒன்றிற்கு ஆயிரம் ரூபா வருமானம் வரும். தீவனச் செலவாக 500 ரூபா ஏற்படும். இருப்பினும் இன்னும் 4 மாதங்களில் கன்று தேறிய இலாபமாக கிட்டும் என்கின்றார்.

இதேநேரம் ஓர் ஆசிரியை வீட்டில் 3 சிறுவர்கள். மூத்தவர் தரம் 8, அடுத்தவர் தரம் 5, கடைக்குட்டி தரம் 2 இல் கல்வி கற்கின்றனர். இந்த கொரோனாக் காலத்தில் பொழுதுபோக்கிற்காக எங்குமே செல்ல முடியவில்லை. இதனால் சிறுவர்கள் கூடி விளையாடவும் முடியவில்லை. அதனால் செல்லப்பிராணி போன்று பொழுதுபோக்கிற்காக ஓர் ஆடு வளர்ப்பில் ஈடுபடுவதனால் பாடசாலை ஆரம்பிக்கும்போது அதனை பெற்றோர் பராமரிக்கலாம் அல்லது விற்பனை செய்ய முடியும் என்கின்றனர்.

இவ்வாறு நாட்டில் ஏற்பட்டுள்ள கொரோனா பழமைக்கும் சுயதொழிலிற்கும் பலரைத் திருப்பியுள்ளது. அத்தோடு நாட்டின் பொருளாதாரத்தை தேடக்கூடியதான பயனுள்ள விடயத்தை யாழ்ப்பாணக் குடாநாட்டில் பலர் திரும்பியுள்ளனர் என்பது மகிழ்ச்சிக்கரிய அதிர்ச்சிகரமான செய்தியாகவுள்ளது.

இதேநேரம் 25 வயது 30 வயதிற்கு இடைப்பட்ட இளைஞர்களிற்கு இதனை எடுத்தியம்பினால் அவர்களும் இதன் வருமானத்தினைக் கருத்தில் கொண்டு இந்த முயற்சியில் முன்வந்தாலும் கலியாணச் சந்தையில் தங்கள் வாய்ப்பு இழக்கப்படுமா என்ற கேள்வியை எழுப்புகின்றனர்.

செயலணிகளில் குடும்ப உறுப்பினர்களை நியமிப்பதை ஏற்றுக்கொள்ளவே முடியாது!



ஹர்ஷ டி சில்வா சுட்டிக்காட்டு

கொள்ளுதல் தொடர்பில் அண்மையில் நாடாளுமன்றத்தில் எழுப்பப்பட்ட கேள்விக்குப் பதிலளித்த உரிய விடயத்திற்குப் பொறுப்பான அமைச்சர் 1 கோடி அஸ்ராஜெனெகா தடுப்பூசிகளும் 50 கோடி பைஸர் தடுப்பூசிகளும் 1.3 கோடி ஸ்புட்னிக் தடுப்பூசிகளும் 1.4 கோடி சைனோபாம் தடுப்பூசிகளுமாக சுமார் 2.1 கோடி மக்களுக்கு இரண்டுக்கட்டத் தடுப்பூசிகளையும் வழங்குவதற்குத் தேவையான தடுப்பூசிகளைப் பெறுவதற்குத் திட்டமிடப்பட்டிருப்பதாகக் குறிப்பிட்டார்.

உலகளாவிய ரீதியில் தடுப்பூசிகளுக்கான பற்றாக்குறையொன்று ஏற்பட்டிருக்கும் நிலையில், அநேகமான நாடுகள் முன்கூட்டியே தடுப்பூசிகளைக் கொள்வனவு செய்வதற்காகப் பதிவுசெய்தன. எனினும் இலங்கை மிகவும் தாமதமாகவே தடுப்பூசிகளைக் கொள்வனவு செய்வதற்கான பதிவை மேற்கொண்டது.

அதேவேளை தற்போது தொலைக்காட்சி, கையடக்கத் தொலைபேசி மற்றும் ஆடம்பர இலத்திரனியல் உபகரணங்களுக்கான இறக்குமதி தடைசெய்யப்பட்டிருப்பதாக ஊடகங்களில் செய்திகள் வெளியாகியுள்ளன.

ஆகவே எமது நாட்டின் பொருளாதாரம் மிகவும் மோசமான நிலையில் இருக்கின்றது. ஆனால் இந்த நெருக்கடி கொவிட் - 19 வைரஸ் பரவலால் மாத்திரம் ஏற்பட்டதல்ல, மாறாக நெருக்கடி அதிகரிப்பதற்கு அது ஒரு காரணமாக அமைந்துள்ளது.

மேலும் எமது ஆட்சிக்காலத்தில் ஆரம்பிக்கப்பட்ட 'சுவசரிய' அம்புலன்ஸ் சேவை தற்போது பாரியதொரு பங்களிப்பை வழங்கிவருகின்றது. வாரத்தில் 7 நாள் களும், 24 மணித்தியாலமும் தொழிற்படும் சுவசரிய அம்புலன்ஸ் சேவையின் ஊடாக நாளொன்றுக்கு சுமார் 500 கொரோனா வைரஸ் தொற்றாளர்கள் பயணிக்கின்றார்கள்.

அடுத்ததாக நாடளாவிய ரீதியிலுள்ள வைத்தியசாலைகளின் அவசர சிகிச்சைப் பிரிவுகளில் இருக்கும் கடட்களின் மொத்த எண்ணிக்கை 717 ஆகும்.

கடந்த காலங்களுடன் ஒப்பிடுகையில் கடந்த 2020 ஆம் ஆண்டில் சுகாதாரச்சேவையில் ஏற்படும் செலவுகள் 35 சதவீதத்தால் அதிகரித்தபோதிலும், வழமையை விடவும் குறைவாகக் கடந்த வருடத்தில் மொத்த வருமானத்தில் சுகாதார சேவைக்கென 2.4 சதவீதமான நிதியே ஒதுக்கப்பட்டது.

கொவிட் - 19 வைரஸ் பரவலைத் தொற்றுநோய்த் தடுப்புப் பிரிவினரால் மாத்திரம் தனித்துக் கட்டுப்படுத்த முடியாது. அதற்கு அனைத்துத் தரப்பினரதும் பங்களிப்பு அவசியமானதாகும்.

கொரோனா வைரஸ் பரவலைக் கட்டுப்படுத்துவதற்கு நாடாளுமன்றத்தில் உள்ள துறைசார் உறுப்பினர்கள் உள்ளடங்கலாக சுகாதாரத்துறை மற்றும் ஏனைய சம்பந்தப்பட்ட துறைசார் நிபுணர்களை உள்ளடக்கியதாகக் குழுவொன்றை அமைத்திருக்க வேண்டும்.

தீர்மானங்களை மேற்கொள்ளும் அதிகாரம் அந்தக் குழுவிடம் ஒப்படைக்கப்பட்டிருக்க வேண்டும். இவ்வாறான குழுவொன்றை அமைக்குமாறு நாம் பல மாதங்களாகக் கோரிக்கைவிடுத்துவரும் நிலையில், கடந்த வாரம் அதனைச் செய்வதற்கு அரசாங்கம் தீர்மானம் மேற்கொண்டிருக்கிறது.

அதேவேளை இந்த வைரஸ் பரவலைக் கட்டுப்படுத்தும் நடவடிக்கைகளுக்கான தலைமைத்துவத்தை வழங்கும் பொறுப்பு இராணுவத்தளபதியிடம் கையளிக்கப்பட்டமை எந்தளவிற்குப் பொருத்தமானது என்று சிந்தித்துப் பார்க்கவேண்டும்.

அதேவேளை இதனுடன் தொடர்புடைய மற்றொரு செயலணியின் தலைவராக நாடாளுமன்ற உறுப்பினர் அல்லாத பஸில் ராஜபக்ஷ நியமிக்கப்பட்டிருக்கிறார். அவர் ஆட்சியாளர்களின் சகோதரர் மாத்திரமே யாவார்.

ஜனநாயக நாடொன்றில் இத்தகைய செயலணிகளில் குடும்ப உறுப்பினர்களை நியமிப்பது ஒருபோதும் ஏற்றுக் கொள்ளப்பட முடியாததாகும். அத்தகைய நபர்களைப் நாடாளுமன்றத்தில் கேள்விக்குட்படுத்த முடியாது என்று சுட்டிக்காட்டினார்.

கொரோனா வைரஸ் பரவலைக் கட்டுப்படுத்தும் நடவடிக்கைகளுக்குப் பொறுப்பாக இராணுவத்தளபதி நியமிக்கப்பட்டமை எந்தளவிற்குப் பொருத்தமானது என்று சிந்தித்துப் பார்க்கவேண்டும்.

அதேவேளை இதனுடன் தொடர்புடைய மற்றொரு செயலணியின் தலைவராக நாடாளுமன்ற உறுப்பினர் அல்லாத பஸில் ராஜபக்ஷ நியமிக்கப்பட்டிருக்கிறார்.

அவர் ஆட்சியாளர்களின் சகோதரர் மாத்திரமே யாவார். ஜனநாயக நாடொன்றில் இத்தகைய செயலணிகளில் குடும்ப உறுப்பினர்களை நியமிப்பது ஒருபோதும் ஏற்றுக்கொள்ளப்பட முடியாததாகும் என்று ஐக்கிய மக்கள் சக்தியின் நாடாளுமன்ற உறுப்பினர் ஹர்ஷ டி சில்வா சுட்டிக்காட்டியுள்ளார்.

நாட்டில் கொவிட் - 19 வைரஸ் பரவலைக் கட்டுப்படுத்துவதற்காக முன்னெடுக்கப்பட்டுவரும் நடவடிக்கைகளில் செயற்திறன் தொடர்பில் ஆராயும் வகையிலான கலந்துரையாடலொன்று கடந்த ஞாயிறுக்கிழமை ஏற்பாடு செய்யப்பட்டிருந்தது. அதில் கலந்துகொண்டு கருத்து வெளியிடுகையில் மேற்கண்டவாறு குறிப்பிட்ட அவர், மேலும் கூறியவை வருமாறு -

கொரோனா வைரஸ் பரவலைக் கட்டுப்படுத்தும் நோக்கில் நாடு முடக்கப்படல் மற்றும் பயணக்கட்டுப்பாடுகளின் காரணமாக நாட்டின் பொருளாதாரம் வெகுவாகப் பாதிக்கப்பட்டுள்ளது.

மறுபுறம் கொவிட் - 19 தடுப்பூசிகளைப் பெற்றுக்

இலங்கையில் பதுக்கப்பட்ட தங்கம் விலையில் ஏற்பட்ட அதிர்ஷ மாற்றம்

இலங்கையில் தங்கத்தின் விலையில் சடுதியான அதிகரிப்பு ஏற்பட்டுள்ளது. தங்க நகை உற்பத்தியாளர்கள் தங்கங்களை மறைத்து வைத்துள்ளமையே இதற்குக் காரணம் என சந்தை தகவல் வட்டாரங்கள் தெரிவித்துள்ளன.

தங்க இறக்குமதித் தடை செய்யப்பட்டுள்ளமையால் தங்க நகை உற்பத்தியாளர்கள் தங்களிடம் உள்ள தங்கங்களை மறைத்து சந்தையில் தங்கத்துக்கு தட்டுப்பாடு எனக் கூறுகின்றனர் எனத் தகவல் வெளியாகியுள்ளது.

இதனால் ஒரு பவுண் தங்கத்தின் விலை பாரிய அளவில் அதிகரித்துள்ளதாகத் தெரியவந்துள்ளது.

தங்கம் இறக்குமதி செய்வதற்கான அதிகாரம் இலங்கை மத்திய வங்கிக்கு மாத்திரமே உள்ளது என்று இரத்தினக்கல் மற்றும் தங்க நகை தொழில்துறை அமைச்சின் செயலாளர் எஸ்.எம்.பியத்தீஸ்த தெரிவித்துள்ளார்.

எதிர்வரும் காலங்களில் தங்க இறக்குமதி செய்ய பின்னர் தற்போது உள்ள விலை குறைவடையும் என அவர் மேலும் தெரிவித்துள்ளார்.

விவசாயிகளிடமிருந்து நெல்லை கொள்வனவு செய்யத் தீர்மானம்

அமைச்சரவை வழங்கியது அங்கீகாரம்

விவசாயிகளிடமிருந்து நெல்லை நிர்ணயிக்கப்பட்ட விலையில் கொள்வனவு செய்வதற்கு தீர்மானிக்கப்பட்டுள்ளது.

இதற்காக அமைச்சரவை அனுமதி கிடைத்துள்ளதாக அமைச்சர் மஹிந்தானந்த அளுத்கமகே தெரிவித்துள்ளார்.

அதற்கமைய ஒரு கிலோ நாட்டரசி 50 ரூபாவுக்கும் ஒரு கிலோ சம்பா அரிசி 52 ரூபாவுக்கும் ஒரு கிலோ கீரிசம்பா அரிசி 52 ரூபாவுக்கும் கொள்வனவு செய்வதற்கு திட்டமிடப்பட்டுள்ளது.



கொரோனாச் சட்டத்தை மீறிய 47,922 பேர் கைது

தனிமைப்படுத்தல் சட்ட விதிமுறைகளை மீறிய குற்றச்சாட்டில் மேலும் 343 பேர் கடந்த 24 மணிநேரத்தில் கைது செய்யப்பட்டுள்ளனர் என்று பொலிஸ் ஊடகப் பேச்சாளர் சிரேஷ்ட பிரதிப் பொலிஸ்மா அதிபர் அஜித் ரோஹண நேற்று காலை தெரிவித்துள்ளார்.

இதற்கமைய இதுவரை தனிமைப் படுத்தல் சட்டவிதிமுறைகளை மீறிய குற்றச்சாட்டில் கைது செய்யப்பட்டோரின் எண்ணிக்கை 47 ஆயிரத்து 922 ஆக உயர்வடைந்துள்ளது என்றும் அவர் மேலும் குறிப்பிட்டுள்ளார்.

பிரசாந்தனுக்கு பிணை வழங்கல்

தமிழ் மக்கள் விடுதலைப் புலிகள் கட்சியின் பொதுச் செயலாளர் பூபாலப்பிள்ளை பிரசாந்தனுக்கு கொழும்பு மேன்முறையீட்டு நீதிமன்றம் நேற்று (செவ்வாய்க்கிழமை) பிணை வழங்கியுள்ளது.

கொவிட் 19 அச்சுறுத்தல் நிலையைக் கருத்திற் கொண்டு நேற்று கூம் தொழில்நுட்பத்தின் ஊடாக குறித்த வழக்கு விசாரணைகள் எடுத்துக்கொள்ளப்பட்டபோது, பிரசாந்தன் சார்பில் மேற்கொள்ளப்பட்டிருந்த மேன்முறையீட்டின் அடிப்படையில் நீதிமன்றத்தால் பிணை வழங்கப்பட்டுள்ளது.

மாகாணங்களுக்கு இடையில் ரயிசேவையை ஆரம்பிக்க இதுவரை அனுமதி வழங்கவில்லை

மாகாணங்களுக்கு இடையில் ரயில் சேவைகளை ஆரம்பிக்க கொவிட் 19 வைரஸ் பரவலைத் தடுக்கும் தேசிய செயற்பாட்டு மத்திய நிலையம் இதுவரை அனுமதி அளிக்கவில்லை என்று ரயில்வே திணைக்களம் அறிவித்துள்ளது.

இதனால் கடந்த வாரத்தைப் போன்றே இவ்வாரமும் ரயில் சேவைகள் இடம்பெறும் என்றும் திணைக்களம் சுட்டிக்காட்டியுள்ளது. இதற்கமைய வரையறுக்கப்பட்ட ரயில்கள் மாத்திரமே சேவையில் ஈடுபடுத்தப்படவுள்ளமை குறிப்பிடத்தக்கது.

மென்டிஸ் நிறுவனத்துக்கு வழங்கப்பட்ட அனுமதி ஜனாதிபதியின் ஆலோசனையை அடுத்து ரத்து

அர்ஜன் அலோசியிற்குச் சொந்தமான பிள்யூ.எம். மென்டிஸ் நிறுவனத்துக்கு வழங்கப்பட்ட மதுபான உற்பத்தி அனுமதிப் பத்திரத்தை ரத்து செய்ய அமைச்சரவை தீர்மானித்துள்ளது.

ஜனாதிபதி கோட்டாபய ராஜபக்ஷவின் அறிவுறுத்தலுக்கு அமைய, அமைச்சரவை இந்தத் தீர்மானத்தை மேற்கொண்டுள்ளதாகத் தெரிவிக்கப்படுகின்றது.

குறிப்பிட்ட நிறுவனத்துக்கு வழங்கப்பட்ட உரிமத்தை ரத்து செய்வதற்கான ஜனாதிபதியின் முடிவுக்கு அமைச்சரவை அங்கீகாரம் வழங்கியுள்ளது. மதுபான உற்பத்தி நடவடிக்கைகளை மீண்டும் ஆரம்பிக்க நிறுவனம் கோரிய பல கோரிக்கைகளை கருத்தில் கொண்டு கடுமையான நிபந்தனைகளின் கீழ்

அனுமதி வழங்கப்பட்டது.

அரசுக்கு செலுத்த வேண்டிய வரிப் பணத்தை செலுத்தத் தவறியமையால், 2018 ஆம் ஆண்டு மென்டிஸ் நிறுவனத்தின் மதுபான உற்பத்திக்கான அனுமதிப் பத்திரம் ரத்து செய்யப்பட்டது.

இந்நிலையில் குறித்த நிறுவனத்துக்கு மீண்டும் அனுமதிப் பத்திரத்தை வழங்கிய மையின் ஊடாக, அரசாங்கம் மத்திய வங்கி முறி மோசடிகாரர்களுடன் உடன்படிக்கைகளை மேற்கொண்டுள்ளதா என எதிர்க்கட்சியினர் கேள்வி எழுப்பியிருந்தனர்.

அத்துடன், குறித்த நிறுவனத்துக்கு பல்வேறு வரிச் சலுகைகளும் வழங்கப்பட்டுள்ளன எனக் குற்றச்சாட்டுக்கள் முன்வைக்கப்பட்டிருந்தன.

மணல் கொள்ளையர்களின் தாக்குதலில் 4 விசேட அதிரடிப் படையினர் படுகாயம்!

அரியாலையில் செவ்வாய் அதிகாலை சம்பவம்; தப்பியோடியவர்களில் இருவர் மடக்கிப் பிடிப்பு

(இ.கலையமுதன்)

யாழ்., அரியாலைப் பகுதியில் மணல் கொள்ளையர் களுக்கும் பொலிஸ் விசேட அதிரடிப் படையினருக்கும் இடையில் ஏற்பட்ட கைகலப்பில் நான்கு பொலிஸ் விசேட அதிரடிப் படையினர் படுகாயமடைந்த நிலையில் யாழ். போதனா வைத்தியசாலையில் சேர்க்கப்பட்டுள்ளனர். அதேவேளை, பொலிஸ் விசேட அதிரடிப் படையினர்

குறித்த பகுதியில் மணல் கொள் ளையில் கும்பல் ஒன்று ஈடுபட்டுள்ளது எனக் கிடைக்கப்பெற்ற தகவலின் அடிப்படையில் அப்பகுதிக்குப் பொலிஸ் விசேட அதிர டிப் படையினர் விரைந்திருந்தனர். அங்கு மணல் கொள்ளையில் ஈடுபட்ட கும்பலை பொலிஸ் விசேட அதிர டிப் படையினர் கைதுசெய்ய முற்பட்ட போது கொள்ளையர்கள் அவர்கள் மீது மணல் அள்ளுவதற்கு வைத்திருந்த உபகரணங்களால் தாக்குதல் நடத்திவிட்டு அங்கிருந்து தப்பிச் சென்றுள்ளனர்.

குறித்த தாக்குதல் சம்பவத்தில் பொலிஸ் விசேட அதிரடிப் படையினர் 4 பேர் படுகாயமடைந்துள்ளனர். அதேவேளை, தாக்குதல் நடத்திவிட்டுத் தப்பிச் சென்ற மணல் கொள்ளையர் களில் இருவரைத் துரத்தி மடக்கிப் பிடித்துள்ளனர் பொலிஸ்

மீது தாக்குதல் மேற்கொண்டுவிட்டு தப்பிச் சென்ற மணல் கொள்ளையர்கள் இருவர் கைதுசெய்யப்பட்டு, யாழ்ப்பாணம் பொலிஸ் நிலையத்தில் ஒப்படைக்கப்பட்டுள்ளனர்.

அரியாலை கிழக்குப் பகுதியில் செவ்வாய் அதிகாலை 2 மணியளவில் இடம்பெற்ற குறித்த சம்பவம் தொடர்பில் மேலும் தெரியவருவதாவது -

விசேட அதிரடிப் படையினர்.

படுகாயமடைந்த விசேட அதிரடிப் படையினர் யாழ்ப்பாணம் போதனா வைத்தியசாலையில் சிகிச்சைக்காகச் சேர்க்கப்பட்டுள்ளனர்.

கைதுசெய்யப்பட்ட இருவரையும், மணல் கொள்ளை நடைபெற்ற இடத்தில் மீட்கப்பட்ட டிராக்டர் ஒன்றையும் பொலிஸ் விசேட அதிரடிப் படையினர் யாழ்ப்பாணம் பொலிஸாரிடம் ஒப்படைத்துள்ளனர்.

கைதுசெய்யப்பட்ட நபர்களிடம் பொலிஸ் விசாரணைகளை முன்னெடுத்து வருவதுடன், தப்பிச் சென்ற ஏனையவர்களைக் கைதுசெய்வதற்கான நடவடிக்கைகளையும் மேற்கொண்டுள்ளனர்.

சிறுமியி விற்பனை விவகாரம்: சிக்குமும் முக்கிய பிரமுகர்கள்

தேடல் வேட்டை தீவிரம்; இதுவரை 34 பேர் கைது

கொழும்பு, ஜூலை 06
கொழும்பு, கல்கிணைப் பகுதியில் 15 வயது சிறுமி ஒருவர் பாலியல் தொழிலுக்காக இணையம் ஊடாக விற்பனை செய்யப்பட்ட சம்பவம் தொடர்பில் பல தடுக்கீடும் தகவல்கள் வெளியாகி வருவதுடன், கைதுகளும் இடம்பெறுகின்றன.

இதன்படி மேலும் இரு முக்கிய புள்ளிகள் கைது செய்யப்பட்டுள்ளனர். இதில் பிரபல இருதய சத்திர சிகிச்சை நிபுணர் ஒருவரும் உள்ளடங்குகின்றார் என்று பொலிஸ் ஊடகப் பேச்சாளர்

சிரேஷ்ட பிரதிப் பொலிஸ்மா அதிபர் அஜித் ரோஹண தெரிவித்துள்ளார்.

அத்துடன், இந்தச் சம்பவம் தொடர்பில் மாலைதீவின் முன்னாள் நிதி இராஜாங்க அமைச்சர் ஒருவரும் நேற்று கைதுசெய்யப்பட்டிருந்தார். அந்தவகையில் இந்தச் சம்பவம் தொடர்பில் இதுவரை 34 பேர் சிக்கியுள்ளனர்.

பலகோணங்களில் பொலிஸ் விசாரணைகள் தொடர்கின்றன என்று பொலிஸ் ஊடகப் பேச்சாளர் மேலும் கூறியுள்ளார்.



பூஸா சிறைக் கொத்தணி; 350 கைதிகள் அடையாளம்

பூஸா சிறைச்சாலையில் மேலும் 30 கைதிகளுக்குக் கொரோனா வைரஸ் தொற்று உறுதிப்படுத்தப்பட்டுள்ளது எனக் காலி மாவட்ட சுகாதார சேவைகள் பணிப்பாளர் காரியாலயம் தெரிவித்துள்ளது.

கடந்த முதலாம் ஆம் திகதி 40 கைதிகளுக்கு மேற்கொள்ளப்பட்ட பி.சி.ஆர். பரிசோதனையிலேயே 30 பேருக்குத் தொற்று உறுதிப்படுத்தப்பட்டுள்ளது. குறித்த கைதிகள் தென், மேற்குமாகாணங்களிலுள்ள நீதிமன்றங்களால் தண்டனை விதிக்கப்பட்டவர்கள் என்று சிறைச் சாலைகள் தகவல்கள் தெரிவிக்கின்றன.

தொற்றுக்குள்ளான கைதிகள், தனிமைப்படுத்தல் சிகிச்சை நிலையங்களுக்கு அழைத்துச் செல்லப்பட்டுள்ளனர்.

குறித்த தொற்றாளர்களுடன் பூஸா சிறைச்சாலையில் தொற்றுக்குள்ளான கைதிகளின் எண்ணிக்கை 350 ஆக உயர்வடைந்துள்ளது.

7 கிராம ...

(முதலாம் பக்கத் தொடர்ச்சி...)
சண்டிலிப்பாய் பிரதேச செயலகத்துக்குட்பட்ட சாவற்காடு கிராம அலுவலர் பிரிவும், காரைநகர் பிரதேச செயலகத்துக்குட்பட்ட இரண்டுகிராம அலுவலர் பிரிவுகள், கரவெட்டியில் ஒரு கிராமம், குருநகரில் இரண்டு கிராம அலுவலகப் பிரிவுகள் தனிமைப்படுத்தலுக்கு உட்படுத்தப்பட்டுள்ளன.

சண்டிலிப்பாய் பிரதேச செயலகத்துக்குட்பட்ட சாவற்காடு கிராம அலுவலர் பிரிவு தனிமைப்படுத்தலில் இருந்து விடுவிக்கப்படும் என எதிர்பார்க்கின்றோம்.

அதேவேளை இம்மாவட்டத்தில் 5 ஆயிரத்து 238 குடும்பங்களைச் சேர்ந்த 15 ஆயிரத்து 703 நபர்கள் சுயதனிமைப்படுத்தலில் உள்ளனர். கொரோனாத் தொற்று உறுதி செய்யப்பட்டவர்களின் எண்ணிக்கை 5 ஆயிரத்து 626 ஆக அதிகரித்துள்ளது. அதேநேரம் 103 ஆக கொரோனா மரணங்கள் பதிவு செய்யப்பட்டுள்ளன.

தடுப்பூசி நடவடிக்கைகள் இரண்டாம் கட்டமாக முதல்தரம் வழங்கும் பணிகள் தற்போது இடம்பெற்று வருகின்றது. முதலாவதாக 60 வயதுக்கு

மேற்பட்டவர்களுக்கு தடுப்பூசி வழங்கப்பட்டு வருகின்றது. தடுப்பூசி வழங்கும் செயற்பாடு தொடர்ச்சியாக நடைபெறும். மக்கள் எமது அறிவுறுத்தலுக்கு உட்பட்டு நடந்து கொள்ளுமாறு கேட்டுக்கொள்கின்றோம்.

முன்களப் பணியாளர்களுக்கும் தொடர்ந்து தடுப்பூசிகள் இந்த வாரத்துக்குள் செலுத்தப்படவுள்ளது. எல்லா முன்களப் பணியாளர்களும் தடுப்பூசி போடும் செயற்பாட்டுக்கு உள்வாங்கப்படுவார்கள். அதே நேரத்தில் அலுவலகங்களில் வேலைசெய்பவர்களுக்கு அடுத்த கட்டத்தில் தடுப்பூசிகள் கிடைக்கும் என்று எதிர்பார்க்கின்றோம்.

இந்த இரண்டாம் கட்டத்துக்கான முதலாவது தடுப்பூசி முடிவடைந்ததும் மேலும் ஒரு தொகுதி தடுப்பூசி யாழ்ப்பாண மாவட்டத்திற்கு கிடைக்கும் என எதிர்பார்க்கின்றோம்.

ஆகவே, இந்தத் தடுப்பூசியைப் பெற்றுக்கொள்பவர்கள் தங்களுடைய பிரதேச செயலகப்பிரிவில் இருக்கின்ற நிலையங்களுக்குச் சென்று பெற்றுக்கொள்ளலாம். அங்கு தேவையற்ற நெரிசலைத் தவிர்ந்து இருக்கும்படி கேட்டுக்கொள்கின்றோம் - என்றார்.

சீன கம்யூனிஸ்ட் ...

(முதலாம் பக்கத் தொடர்ச்சி...)
வெளியிடப்பட்ட புதிய 1,000 ரூபா நாணயம், இலங்கை மத்திய வங்கியின் ஆளுநர் பேராசிரியர் டபிள்யூ. டி. லக்ஸ்மனா ஜனாதிபதி கோட்டாபய ராஜபக்ஷிடம் வழங்கப்பட்டது.

இந்த நிகழ்வு, நேற்றுப் பிற்பகல் ஜனாதிபதி அலுவலகத்தில் இடம்பெற்றது. இந்த நினைவு நாணயமானது, இரு நாடுகளுக்கும் இடையிலான நீண்டகால நட்புறவு மற்றும் பரஸ்பர உறவுகளுக்கான விசேட கௌரவமாக வெளியிட வைக்கப்பட்டுள்ளது.

நாணயத்தின் ஒரு பக்கத்தில் இலங்கை மற்றும் சீனாவின் தேசிய கொடிகளுடன், தாமரைத் தடாகம் மஹிந்த ராஜபக்ஷ கலையரங்கின் முன்பக்கத் தோற்றமானது, நாணயத்தின் மத்தியில் காட்சியளிக்கிறது. கலையரங்குக்குக் கீழே பெரிய இலக்கத்தில் 2022 எனக் குறிப்பிடப்பட்டுள்ளது.

அத்துடன், ஆங்கிலம், சிங்களம் மற்றும் தமிழ் மொழிகளில் 'இலங்கை - சீனா 65 ஆண்டுகள்' என்றும் நாணயத்தில் குறிப்பிடப்பட்டுள்ளது. நாணயத்தின் மறுபக்கத்தில் 1,000 ரூபா மற்றும் 'சீன கம்யூனிஸ்ட் கட்சி' என மும்மொழிகளிலும் குறிப்பிடப்பட்டுள்ளது.

500 தங்க நாணயங்களும் 2000 வெள்ளி நாணயங்களும் இவ்வாறு வெளியிடப்பட்டுள்ளன என்று மத்திய வங்கி அறிவித்துள்ளது.

பஸிலுக்காக எம்.பி. பதவியை துறந்தார் ஜயந்த கெட்டகொட

தெற்கு அரசியலில் பெரும் பரபரப்பு

ஸ்ரீலங்கா பொதுஜன முன்னணியின் தேசியப் பட்டியல் நாடாளுமன்ற உறுதிப்பினர் ஜயந்த கெட்டகொட, எம்.பி. பதவியை இன்று துறந்துள்ளார். இது தொடர்பான இராஜினாமா கடி தத்தை நாடாளுமன்ற செயலாளருக்கு அவர் அனுப்பி வைத்துள்ளார்.

ஸ்ரீலங்கா பொதுஜன முன்னணியின் தேசிய அமைப்பாளர் பஸில் ராஜபக்ஷ நாடாளுமன்றம் வருவதற்காகவே அவர் இவ்வாறு பதவி துறந்துள்ளார்.

பஸில் ராஜபக்ஷ நாடாளுமன்றம் வருவது உறுதியாகியுள்ளமையால் தெற்கு அரசியலில் பெரும் பரபரப்பு ஏற்பட்டுள்ளது.

சுகாதாரப் ...

(முதலாம் பக்கத் தொடர்ச்சி...)
வைத்து நிறைவுகாண் மருத்துவ தொழில் வல்லுநர் ஒன்றியம் உட்பட மருத்துவ துறைசார் 14 தொழிற்சங்கங்கள் நேற்று முன்தினம் முதல் பணிப்புறக்கணிப்புப் போராட்டத்தை முன்னெடுத்தனர்.

இந்தப் போராட்டம் தொடர்பாக தொழிற்சங்கங்களுக்கும் அரசுக்கும் இடையில் நடைபெற்ற பேச்சு தோல்வியடைந்ததைய



டுத்து, போராட்டம் நேற்று வரை தொடர்ந்தது. இந்த நிலையில், தமது கோரிக்கைக்கு தீர்வைப் பெற்றுத் தருவதாக சுகாதார அமைச்சர் பவித்ரா வன்னியாரச்சி நேற்று மாலை வழங்கிய எழுத்து மூல உறுதியை யடுத்து, பணிப்புகிஷ்கரிப்பைக் கைவிடும் தீர்மானத்துக்கு வந்ததாக சுகாதாரத்துறை தொழிற்சங்கத்தினர் தெரிவித்துள்ளனர்.

பொருள்களுக்கான இறக்குமதியை நிறுத்த இதுவரை எந்த முடிவும் எடுக்கப்படவில்லை

அஜித் நிவார்ட் கப்ரால் தெரிவிப்பு



நடைபெற்ற ஊடகவியலாளர் சந்திப்பில் நிதி இராஜாங்க அஜித் நிவார்ட் கப்ரால் இதனைத் தெரிவித்தார்.

இலங்கை மத்திய வங்கி அத்தியாவசியமற்ற பொருள்களின் இறக்குமதியை நிறுத்தி வைக்க முன்மொழிந்துள்ளது எனக் கூறினார்.

இருப்பினும் தற்போதைய நிலைமையை நிர்வகிக்க வேறு வழிகள் உள்ளன என்றும் அந்த தந்திரோபாயத்தை பயன்படுத்த அரசாங்கம் விரும்புகிறது என்றும் அஜித் நிவார்ட் கப்ரால் தெரிவித்தார்.

தற்போது தடை செய்யப்பட்ட பொருள்களைத் தவிர வேறு பொருள்கள் மீதான இறக்குமதியை நிறுத்தி வைக்க இதுவரை எந்த முடிவும் எடுக்கப்படவில்லை என அரசாங்கம் தெரிவித்துள்ளது. நிதியமைச்சில் கடந்த திங்கட்கிழமை

கொரோனா தகவல்களை மறைக்க அரசிடம் எவ்வித திட்டமும் இல்லை

ரமேஷ் பதிரண ஆணித்தரம்



தற்போதைய கொரோனா நிலைமை தொடர்பான தகவல்களை மறைக்க வேண்டிய அவசியம் இல்லை என ரமேஷ் பதிரண தெரிவித்துள்ளார்.

நேற்று (செவ்வாய்க்கிழமை) இடம் பெற்ற அமைச்சரவை முடிவுகளை அறிவிக்கும் ஊடக சந்திப்பில் கருத்து தெரிவிக்கும்போதே இணை அமைச்சரவை பேச்சாளர் ரமேஷ் பதிரண இவ்வாறு கூறினார்.

சுகாதார அமைச்சின் ஊடக அனைத்து தரவுகளும் பொதுமக்களுக்கு கிடைக்கும் என்றும் ரமேஷ் பதிரண குறிப்பிட்டார். கொரோனாத் தொற்று நிலைமைகள் குறித்து சில வைத்தியர்கள் கருத்துத்

தெரிவிக்கத் தடை விதிக்கப்பட்டுள்ளதாக வெளியான செய்திகள் தொடர்பில் அவரிடம் கேள்வியெழுப்பப்பட்டது.

இதற்கு பதிலளித்த அவர், சுகாதார அதிகாரிகள் நிலைமை தொடர்பாக ஆராய்ந்து வருகிறோம் எனவும் தற்போது பரவும் டெல்டா மாறுபாட்டில் இருந்து பாதுகாக்க மக்கள் சுகாதார நடைமுறைகளை பின்பற்ற வேண்டும் என கோரினார்.

ST. ANTONY'S

3 YEARS Warranty COMPUTER

90,000/= முதல்

021 222 4865 075 069 8608 189, K.K.S Road, Jaffna Town.

777 கிலோ உலர்ந்த மஞ்சள் மன்னாரில் தீயிட்டு அழிப்பு



சட்ட விரோதமான முறையில் இந்தியாவில் இருந்து கடல் மார்க்கமாக மன்னாரிற்கு கடத்தி வரப்பட்ட நிலையில் கைப்பற்றப்பட்ட ஒரு தொகுதி உலர்ந்த மஞ்சள் மூடைகள் கடந்த திங்கட்கிழமை மாலை தீயிட்டு அழிக்கப்பட்டுள்ளன.

கடந்த ஒரு மாத கால பகுதியில் மன்னார பொலிஸ் பிரிவுக்கு உட்பட்ட பகுதி

யில் மீட்கப்பட்ட குறித்த உலர்ந்த மஞ்சள் மூடைகள் இவ்வாறு அழிக்கப்பட்டுள்ளன.

இதன் போது 28 மூடைகளில் பொதி செய்யப்பட்ட 777 கிலோ 600 கிராம் உலர்ந்த மஞ்சள் சுகாதார நடைமுறைக்கு அமைவாக தீயிட்டு அழிக்கப்பட்டுள்ளது.

மன்னார பொலிஸாரினால் மன்னார் - தலைமன்னார் பிரதான வீதி தாரபுரம் காட்டுப் பகுதியில் வைத்து தீயிட்டு அழிக்கப்பட்டுள்ளது.

இதன் போது உதவி பொலிஸ் அத்தியட்சகர் மற்றும் மன்னார் பொலிஸார் குறித்த பகுதிக்கு விஜயம் செய்திருந்தமை குறிப்பிடத்தக்கது.

அண்ணா

விரைவுப் பொதிகள் சேவை

எமது சேவையூடாக 11 kg க்கு மேல் பொதிகள் அனுப்பும் வாடிக்கையாளர்களுக்கான மாபெரும் பரிசுப்போட்டி நீங்களும் வெற்றியாளராகலாம்...

070 330 5500 075 330 5500 077 888 9388

லண்டன் 1000/= (11 kg க்கு மேல்)

பிரான்ஸ், ஜேர்மனி, பெல்ஜியம், டென்மார்க், நெதர்லாந்து 11 Kg க்கு 13,000/=

மேலதிக ஒவ்வொரு கிலோவுக்கும் 1100/=

1ம், 2ம், 3ம் பரிசு : 15kg பொதிகள் அனுப்பும் செலவு இலவசம்... 4 முதல் 10 வரை : 3600/= பெறுமதியான ஆடைகளுக்கான 10L சலவைத்திரவம் 01 இலவசம்...

யாழ்ப்பாணம்	சங்கத்தானை	மல்லாவி
சங்கானை	பனை	மன்னார்
கல்வியங்காடு	கிளிநொச்சி	வவுனியா
ஆவரங்கால்	புதுக்குடியிருப்பு	திருகோணமலை
நெல்லியடி	முல்லைத்தீவு	மட்டக்களப்பு
கைதடி	கனாகராயன் குளம்	கொழும்பு

ZOOM மூலம் IELTS வகுப்பு

ஓய்வுபெற்ற ஆங்கில போதனாசிரியரின் ZOOM மூலமான IELTS (Academic/General) பரீட்சை வகுப்பு. தனிப்பட்ட கவனம். பயில விரும்புவோர் தொடர்பு கொள்க:-

076- 5500036

VACANCY Front Office Executive

We are looking for a female Front Office Executive for immediate employment

The ideal candidate should have;

- # Strong interpersonal and communication skills.
- # Excellent English communication skills.
- # Hands-on experience in Front-Desk operations.
- # High attention to information.
- # Excellent telephone etiquettes and knowledge.
- # Poses G.C.E. (A/L) qualification and Certificate/ Diploma in Business Administration or similar field will be added advantage.

E-mail your CV to: hr@iis.edu.lk on or before 10/07/2021

441 Clock Tower Road, Jaffna 0212228060 / 0779053923

இளம் குடும்பப் பெண் வவுனியாவில் மாயம்

பொலிஸில் முறைப்பாடு

வவுனியா, ஜூலை 07 வவுனியாவில் இளம் குடும்பப் பெண்ணொருவரை காணவில்லையென அவரது தாயாரால் பொலிஸில் முறைப்பாடு ஒன்று பதிவு செய்யப்பட்டுள்ளது.

குறித்த சம்பவத்தில் கொக்கு வெளி - மகாறம்பைக்குளம் அர சடி வீதியில் வசிக்கும் 22 வய தான கண்ணன் வினித்தா என்பவரேயே காணவில்லை என பொலிஸில் முறைப்பாடு பதிவு செய்யப்பட்டுள்ளது.

கடந்த ஞாயிற்றுக்கிழமை, தனது அம்மாவின் வீட்டிலிருந்து அருகிலுள்ள கடைக்குச் சென்று முட்டை வேண்டி வருகிறேன் என கூறிவிட்டு குறித்த பெண் வெளியேறி சென்றுள்ளார்.

இவ்வாறு சென்ற பெண் பலமணிநேரங்கள் தாமதமாகியும் வீடு திரும்பாதமையால், உறவினர்கள் நண்பர்களின் வீடுகளுக்கும் தொடர்பு கொண்டு கேட்டுள்ளனர். ஆனாலும் அங்கும் அவர் செல்லாத காரணத்தால் குடும்பத்தினர் கடந்த திங்கட்கிழமை வவுனியா பொலிஸ் நிலையத்தில் முறைப்பாடொன்றை பதிவு செய்துள்ளார்கள்.

குறித்த பெண், கணவரை பிரிந்து தாயாருடன் வாழ்ந்து வருகிறார் என உறவினர்கள் தெரிவித்துள்ளனர்.

மேலும் இவர் தொடர்பான விவரங்கள் கிடைக்கப்பெற்றால் வவுனியா பொலிஸாருக்கோ அல்லது மேற்கண்ட 07654 62984 என்ற தொலைபேசி இலக்கத்துக்கோ தொடர்பு கொண்டு தெரியப்படுத்துமாறு அவரின் தாயார் கோரியுள்ளார்.



பொது அறிவு தினசரி ஒரு பரீட்சை

தொகுப்பு:-
எஸ். சாரலன்

43ஆவது போட்டிக்குள் நுழைவோமா?

இந்த கொரோனாப் பெருந்தொற்றுக் காலத்தில் வீட்டில் மூழ்கிக் கிடக்கும் உங்களுக்கு அறிவைத் தூண்டும் ஒரு பொது அறிவுப் பரீட்சையை அறிமுகம் செய்கின்றோம். தினமும் பத்துக் கேள்விகள் இப்பகுதியில் இடம் பெறும். அன்றன்று கேள்விக்குரிய உங்கள் பதில்களைத் தேடிக் கண்டுபிடித்து தயார் செய்யுங்கள்....
அதனை அடுத்த நாள் காலை 8 மணிக்கு முதல் Kalaikkathiredu@gmail.com என்ற மின்னஞ்சல் முகவரி மூலம் எங்களுக்கு அனுப்பி வையுங்கள். கேள்வி பிரசுரமாகி இரண்டாவது நாளில் அக் கேள்விக்குரிய விடைகளும், சரியாக விடையளித்த பத்துப் பேரின் விவரங்களும் பிரசுரமாகும். தொடரின் முடிவில் அதிக எண்ணிக்கையான தடவைகள் சரியான பதிலை அனுப்பியவர்களுக்கு தகுந்த பரிசில்கள் காத்திருக்கின்றன. உங்கள் பதிலை அனுப்பும்போது உங்கள் பெயர், முகவரி, அடையாள அட்டை இலக்கம் ஆகியவற்றை குறிப்பிடத்தவறாதீர்கள்.

- 421. எதிர்வரும் நேபாள நாடாளுமன்றத் தேர்தல் எப்போது நடைபெறவுள்ளது?
- 422. அமேசான் நிறுவனத்தின் புதிய CEO யார்?
- 423. விண்வெளிப் பயணம் மேற்கொள்ளவுள்ள இரண்டாவது இந்திய வம்சாவளிப் பெண் யார்?
- 424. ரி20 போட்டியில் இரட்டைச் சதம் அடித்த வீரர் யார்?
- 425. வடக்கில் அதிக மாடுகளைக் கொண்ட முதலாவது மாவட்டம் எது?

- 426. யாழ்ப்பாண மாவட்டத்தில் அண்ணளவாக எத்தனை மாடுகள் உள்ளன?
- 427. 19 ஆம் நூற்றாண்டில் நான்கு தடவைகள் பிரிட்டிஷ் பிரதமராக இருந்தவர் யார்?
- 428. இறுதியாக எப்போது ஆசியக் கிண்ணக் கிரிக்கெட் போட்டி நடைபெற்றது?
- 429. உலகின் முதலாவது அதிசயம் எது?
- 430. 2, 2, 8, 72, 1152... என்ற எண் தொடரின் அடுத்த இரு எண்களும் எது?

பெயர் :-

முகவரி :-

அடையாள அட்டை:-

மின்னஞ்சல் முகவரி:-

தொலைபேசி இலக்கம்:-

41ஆவது போட்டிக்குரிய பதில்கள்

- 401. இலங்கை
- 402. கீர்த்தி ஸ்ரீ இராஜசிங்கன்
- 403. பங்களாதேஷ்
- 404. 247 எழுத்துக்கள்
- 405. டூர்டே
- 406. நக்கீரன் மகிழினியன்.
- 407. அளவெட்டி
- 408. 64,128
- 409. 1 தடவை
- 410. ஆஸ்திரேலியா

05ஆம் திகதி வெளியான 41ஆவது போட்டிக்கு சரியான விடையளித்தோர் விவரம்

- | | |
|--|--------------------------------------|
| 1. ஆர். மாலதி - உடுப்பிட்டி (6 சரி) | 8. பி. தனுஜா - நேரியகுளம் (7 சரி) |
| 2. கே. ஸ்ரீதரன் - கொழும்பு (8 சரி) | 9. பி. ஸ்ருதி - மட்டக்களப்பு (7 சரி) |
| 3. எம். வர்ணபாலன் - யாழ்ப்பாணம் (8 சரி) | 10. எச். றிஸ்மிஜா - கண்டி (9 சரி) |
| 4. ஜெ. வினோஜன் - குடத்தனை (08 சரி) | 11. ஏ. துஷான் - நீர்வேலி (9 சரி) |
| 5. எஸ். சதுர்ஜினி - அல்வாய் (08 சரி) | 12. எசு. ஸ்ரீராமச்சந்திரன் (8 சரி) |
| 6. கே. அனுஷன் - ஏழாலை (09 சரி) | 13. த. சராதரன் - குப்பினான் (9 சரி) |
| 7. ஐ. கார்த்திகன் - யாழ்ப்பாணம் (10 சரி) | |

தனிமைப்படுத்தல் மீறல் 343 பேர் கைதானர்

நேற்று செவ்வாய்க்கிழமை காலை 6 மணியுடன் முடிவடைந்த 24 மணி நேரத்தில் தனிமைப்படுத்தல் விதிமுறைகளை மீறிய தற்காக மேலும் 343 பேர் கைது செய்யப் பட்டுள்ளனர்.

கடந்த ஆண்டு ஒக்ரோபர் முதல் இதுவரை கைது செய்யப்பட்டவர்களின் மொத்த எண்ணிக்கை 47 ஆயிரத்து 922 என பொலிஸ் ஊடகப்பேச்சாளர் சிரேஷ்ட பிரதிப் பொலிஸ்மா அதிபர் அஜித் நோஹ்ண தெரிவித்தார்.

திங்கட்கிழமை பொதுப் போக்குவரத்தைப் பயன்படுத்தும் போது ஏராளமான மக்கள் சுகாதார வழிகாட்டுதல்களைப் பின்பற்றத் தவறியமையை அவதானித்தோம் எனவும் அவர் குறிப்பிட்டார்.

அத்தோடு தற்போதுள்ள சுகாதார நடைமுறைகளை மீறி வெளியிட்டு மால்கள் மற்றும் கடைகளில் மக்கள் அதிகளவில் ஒன்றுகூடுகின்றனர் என முறைப்பாடுகள் கிடைத்துள்ளன என்றும் அவர் கூறினார்.

இவ்வாறு நடைமுறைகளை மீறுபவர்களைக் கைது செய்ய விசேட நடவடிக்கைகள் மேற்கொள்ளப்படும் என்றும் அஜித் நோஹ்ண தெரிவித்தார்.

அத்தியாவசிய சேவைகளில் ஈடுபடுபவர்கள் மட்டுமே மாகாண எல்லைகளைக் கடக்க முடியும் என்றும் பொலிஸ் ஊடகப்பேச்சாளர் அஜித் நோஹ்ண மேலும் தெரிவித்தார்.

ஸ்பாக்கள் திறக்கப்பட்டமைக்கு குறிப்பிட்ட காரணம் ஏதுமில்லை

சுகாதார அமைச்சு அறிவிப்பு

கொழும்பு, ஜூலை 07 நாட்டில் மீண்டும் ஸ்பாக்கள் (உடற்பயிற்சி நிலையம்) திறக்கப்படுவதற்கு குறிப்பிட்ட காரணங்கள் எதுவும் இல்லை என சுகாதார அமைச்சு தெரிவித்துள்ளது. நிலைமையை முழுமையாக ஆராய்ந்த பின்னர் சுகாதார அதிகாரிகள் படிப்படியாக தளர்வுகளை அறிவித்து வருகின்றனர் என சுகாதார சேவைகள் பிரதிப் பணிப்பாளர் நாயகம் வைத்தியர் ஹேமந்த ஹேரத் தெரிவித்தார். வணிக நிறுவனங்களுக்கு கடுமை

யான வழிகாட்டுதல்களை அறிவித்திருந்த நிலையில் சில நிறுவனங்களை செயற்பட அனுமதிக்கும் வகையில் கட்டுப்பாடுகளை தளர்த்த தீர்மானித்தோம் எனக் கூறினார். இருப்பினும் இந்த கட்டுப்பாடுகளைக் குறித்த நிறுவனங்கள் மீறும்பட சத்தில் சுகாதார வழிகாட்டுதல்களைத் திருத்துவதற்கு நடவடிக்கை எடுக்கப்படும் என்றும் வைத்தியர் ஹேமந்த ஹேரத் தெரிவித்தார். இதேவேளை கடந்த ஞாயிற்றுக்

கிழமை வெளியிடப்பட்ட புதிய சுகாதார வழிகாட்டுதல்கள் 14 நாட்களுக்கு அமுலில் இருக்கும் என்றும் இதன்போது ஸ்பாக்களை மூடிவைத்து நிறுவனங்களை திறக்க பரிந்துரைக்கப்பட்டால் அதிகாரிகள் அதற்கேற்ப முடிவை எடுப்பார்கள் என்றும் குறிப்பிட்டார். இருப்பினும், புதிய வழிகாட்டுதல்களின் படி விடுதிகள் மற்றும் பார்சுகள், சூதாட்ட நிலையங்கள், இரவு நேர களியாட்ட விடுதிகள், பந்தைய நிலையங்கள் என்பன மூடப்படும்.

தடுப்பூசி செலுத்தும் நடவடிக்கை மன்னாரிலும் ஆரம்பமாகியுள்ளது

மன்னாரில் 60 வயதிற்கு மேற்பட்டவர்களுக்கு கொரோனா தடுப்பூசி செலுத்தும் நடவடிக்கை கடந்த திங்கட்கிழமை ஆரம்பிக்கப்பட்டுள்ளது.

மன்னார் ஆடைத் தொழிற்சாலை பிரதான வீதியில் அமைந்துள்ள பொது மண்டபத்தில் குறித்த தடுப்பூசி செலுத்தும் நடவடிக்கை ஆரம்பிக்கப்பட்டுள்ளது.

மன்னார் நகர சபை மற்றும் பிரதேச சபை பிரிவுகளில் வசிக்கும் 60 வயதிற்கு மேற்பட்டவர்களுக்கே தடுப்பூசி செலுத்தப்படுகின்றது.

இதேவேளை நேற்று செவ்வாய்க்கிழமை காலை 8 மணி முதல் 2 ஆவது தடவையாக தடுப்பூசிகள் செலுத்தும் நடவடிக்கை இடம்பெற்றமை குறிப்பிடத்தக்கது.